

تکتل (حزبي جوړښت)

د امت فيروپا

کابل افغانستان

www.ht-afghanistan.org
info@ht-afghanistan.org

د حزب التحرير له خپرونو څخه

لومړۍ عربي چاپ

۱۳۷۲ هجري قمري - ۱۹۵۳ ميلادي

څلورم عربي چاپ

۱۴۲۲ هجري قمري - ۲۰۰۱ ميلادي

څلورم پښتو چاپ

۱۴۳۴ هجري قمري - ۲۰۱۲ ميلادي

امة خپرونې

کابل - افغانستان

info@ht-afghanistan.org

www.ht-afghanistan.org

له مطالعي وړاندې د پام وړ

دغه ستاسو په لاس کې کتاب، له اصلي نسخې - چې په عربي ژبه کې ليکل شوې - ژباړل شوی دی. له هغه ځايه چې ټول هغه څه چې د مؤلف موخه ده، د هغه له اصلي ژبې څخه پرته بشپړ نشي رسېدلای، نو د ژباړل شوي کتاب ستونزې او نيمگړتياوې له پامه وغورځوی او د لا غوره دقت لپاره کولای شئ د هغه اصلي نسخې ته مراجعه وکړئ.

خو آيتونه د عثماني مصحف له معيار سره د سمون له مخې ليکل شوي دي او ژباړه يې په مايل ليک د اړوند سورت له آدرس سره په داسې حال کې چې احاديث په کلاسيک عربي ليک سره په ډېل ليک سره له اړوند آدرس سره ليکل شوي دي او همداراز په ځينو حالتونو کې له ځانگړو نښو څخه گټه اخيستل شوې ده، لکه:

سُبْحَانَكَ اللَّهُمَّ رَبَّ الْعَالَمِينَ - سبحانه و تعالی

صَلَّى اللَّهُ عَلَيْهِ وَسَلَّمَ - صلى الله عليه وسلم

رَضِيَ اللَّهُ عَنْهُمْ - رضی الله عنهم

وَأَسْأَلُكَ اللَّهُمَّ - عليه السلام

رَضِيَ اللَّهُ عَنْهُ - رضی الله عنه

بسم الله الرحمن الرحيم

له دیار لسمې هجري پېړۍ څخه وروسته چې له نولسمې مېلادي پېړۍ سره سمون خوري، د امت د بیدارۍ او پرمختګ لپاره بېلابېل حرکتونه را منځ ته شول. دا حرکتونه او خوځښتونه که څه هم بريالي نشول خو پر هغو کسانو یې ډېر اغېز وکړ چې له دوی څخه وروسته راغلل او نور خوځښتونه یې را وپنځول.

د دغه حرکتونو په اړه څېړونکو څېړنې وکړې، د دوی د ناکامۍ لاملونه یې د حزبي جوړښت له مخې په لاندې ډول بیان کړل:

۱. دغه حرکتونه په هغه عامو او نا محدودو افکارو باندې ولاړ وو، چې یا لږ او یا هم په پوره توګه غیر شفاف وو، د دې نه روڼوالي تر څنګ وضاحت، پاکي او صفایي هم په کې نه تر سترګو کېده.

۲. د افکارو د تنفیذ طریقه یې هم نه وه تعریف شوې، همدا راز د خپل سرو او غیر مستقیمو وسایلو په واسطه وړاندې تلل، چې البته دا وسایل هم غیر شفاف، مبهم او پوره روښانه نه وو.

۳. دا حرکات په داسې کسانو ولاړ وو، چې پوره پوهه او ښه اراده یې هم نه لرله او یوازې د فکري پرمختګ هیله، شوق او احساسات یې درلودل.

۴. د دې حرکتونو د مسوولینو تر منځ صحیح اړیکي نه وې موجودې. دوی یوازې له یوې کتلې سره د فعالیت د ترسره کولو لپاره تر بېلابېلو شعارونو، نومونو او کړنو لاندې سره یو ځای شوي وو.

له همدې امله دغه حرکتونه د دوی د انرژۍ او شوق تر استهلاک پورې فعال او له هغه وروسته له منځه لاړل. د دا ډول حرکتونو له منځه تلل یوه طبیعي چاره وه. وروسته نوو مؤسسونو نوي حرکتونه رامنځ ته کړل او عین پروسه بیا ترسره شوه. تر

دې چې د نويو حرکتونو شوق او انرژي هم همدارنگه له منځه تلله او وروسته يې هم همدا ډول دوام وکړ.

د دغه حرکتونو ناکامېدل يو طبيعي کار وو، ځکه چې دا حرکتونه په يوه صحيح، واضح او محدود فکر باندې نه وو ولاړې. له دې سره سره يې د خپلو افکارو د عملي کولو لپاره ښه او غوره طريقه نه درلوده. د پوهو کسانو نشتوالی او د دوی تر منځ د سمو اړيکو نشتوالی د دې حرکتونو د ناکامۍ لامل شول.

د دوی د فکري او طريقي د ناسموالي لامل د يوه بنسټيز فکر نشتوالی او يا هم د بنسټيز فکر غلطی وه. له دغو حرکتونو څخه ځينې اسلامي وو او ځينې نور يې د نژاد پالنې خوځښتونه وو. د اسلامي حرکتونو مسوولينو خلک په عام او نا تعريف شوي ډول اسلام ته رابلل او هڅه يې کوله چې اسلام له خپلې خوښې سره سم تفسير کړي، ترڅو له حاکمې وضعې او وخت سره سمون ومومي او يا هم هغه قوانين چې له نورو نظامونو څخه را اخستل شوي وو اسلام ته له خپلې خوښې سره سم راوړل شي. په دې ترتيب سره دغه بدلونونو د غير اسلامي نظامونو اخیستنه او تنفيذ روا کولو او د نژاد پالنې حرکتونو يوازې د عربانو د فکري ترقۍ هڅه کوله.

دوی پرته له دې چې اسلام او مسلمانان په نظر کې ونيسي عرب يې د پرمختگ لپاره رابلل. دوی نژاد پاله الفاظ لکه عزت، کرامت، عرب، عربي، آزادي او نور کارول. سره له دې چې د دغه الفاظو مفهوم له حقيقي فکري ترقۍ سره هېڅ اړيکه نه درلوده. عربي نژاد پالونکو يوازې عربان فکري پرمختگ ته رابلل او ترکي نژاد پالو يوازې ترکان د يوه ترکي دولت جوړولو ته رابلل. دواړه عربي او ترکي نژاد پالي د ښکېلاک په واسطه رهبري کېدل. همدغو ښکېلاکگرو د بالکان خلک د نژادپالنې خوځښتونو ته وهڅول ترڅو له اسلامي دولت (عثماني خلافت) څخه آزادي واخلي.

د اسلامي او نژاد پرستو عربي حرکتونو تر منځ لفظي شخړې په جريدو او مجلو کې روانې وې، دا چې له دغو حرکتونو څخه کوم يو پر بل غوره او د ملاتړ وړ دی: الجامعه العربيه (د عربو تړون) او که د الجامعه الاسلاميه (اسلامي تړون)؟

ډېر وخت تېر شو او د دې خوځښتونو ډېرې هڅې پرته له کومې پایلې څخه پای ته ورسېدې، ځکه چې نوموړي دواړه حرکتونه په اصل کې د بنسټلارکي پلان برخه وو، ترڅو د مسلمانانو پام له خلافت او اسلامي دولت څخه واړوي، په دې ترتيب سره نه يوازې دا چې دا پروگرامونه يې له کومې پایلې پای ته ورسېدل، بلکې د دې تر څنګ يې د اسلامي دولت انځور د مسلمانانو له افکارو او لرليد څخه ليرې کړ.

په ځينو هېوادونو کې د اسلامي او نژادي حرکتونو تر څنګ د تيري کونکو او بنسټلارکي کفارو په وړاندې د عکس العمل په ډول د وطن پالنې حرکتونه رامنځ ته شول، ځکه کفارو د اسلامي دولت ځينې برخې تر خپلې ولکې لاندې راوستې وې. دغه ټول د وطن پالنې خوځښتونه په انسانانو باندې د پانګوالۍ د نظام، سياسي او اقتصادي ظلم د پلي کولو پايله وه.

سره د دې چې دا خوځښتونه د کفارو د ظلم په وړاندې را منځ ته شوي وو، چې ځينې له دوی څخه د اسلامي احساساتو تر اغېز لاندې وو او يو شمېر نور د بنسټلارکي پلانونو په ترڅ کې د وطن پالنې تر احساساتو لاندې راغلي وو، چې په پايله کې د وطن پالنې دا خوځښت د دې لامل شو چې دا اسلامي ګوندونه په خپل منځ کې په مبارزه سره تاوده وساتي. د دوی د دې عمل په واسطه د کفارو ريښې په اسلامي هېوادونو کې لا ټينګې او محکمې شوې او د خپلو مزدورانو په واسطه يې وکولای شول چې خپل سياسي او فرهنگي واک پر اسلامي امت باندې ومني.

موږ په دې باور يو چې د فکري پرمختګ لپاره حقيقي فلسفه يوه اېډيولوژي ده، چې فکره او طريقه سره يو ځای کوي چې نوموړې اېډيولوژي اسلامي اېډيولوژي ده. ځکه چې اسلام هغه عقیده ده چې له هغه څخه د امت او دولت د ټولو برخو لپاره يو

بشپړ نظام چې د دوی د ژوند ټولې ستونزې په هغه کې حل کېږي، رېښه نیسي. سره له دې چې دا نظام به یو نړیوال نظام وي، د تطبیق طریقه یې په لومړیو کې نړیواله نه ده، خو دا یو ضروري کار دی چې د نړۍ په سطح باید تبلیغ وشي، اما د کار وخت او را منځ ته کول یې په یوه یا څو اسلامي هېوادونو کې محدود شوي دي. ترڅو په هغه ځای کې تمرکز پیدا کړي او اسلامي دولت تاسیس شي. وروسته همدغه دولت په طبیعي ډول وده کوي چې لومړی ټول اسلامي هېوادونه نیسي وروسته اسلامي دولت پاتې هېوادونه اسلام ته دعوتوي، په دې دلیل چې دا د اسلامي دولت دنده ده، ترڅو د اسلام پیغام په دایمي او نړیوال ډول بشريت ته ورسوي.

ټوله نړۍ د اسلامي دعوت لپاره وړ ده، د دعوت پیل باید له اسلامي هېوادونو څخه وشي، ځکه چې د دغه هېوادونو اوسېدونکي مسلمانان دي. عربي هېوادونو ته باید په دعوت کې لومړیتوب ورکړل شي، ځکه چې د دوی ژبه عربي ده او عربي ژبه د اسلامي ثقافت له بنسټیزو عناصرو څخه شمېرل کېږي. سره د دې موږ باید د عربي ژبې قدرت له اسلامي ځواک سره یو ځای کړو، ځکه چې دواړه د اغېز، پراختیا او خپراوي وړتیا لري؛ نو ځکه دا یو طبیعي امر دی چې د اسلامي دولت بنسټ په عربي هېوادونو کې کېښودل شي. وروسته به ټول اسلامي هېوادونه په خپله غېږه کې را ونغاړي، همدا راز د دعوت پیل هم باید حتما له عربي هېوادونو څخه وشي او دا هم ضروري امر دی چې اسلامي دعوت نورو اسلامي هېوادونو ته خپور شي. دا چې دعوت به له عربي هېوادونو څخه پیلېږي د دې معنا نه لري چې په نورو اسلامي هېوادونو کې به د خلافت تر تشکیل پورې هڅې نه کېږي. په دې ترتیب په عربي نړۍ کې د اسلامي دولت د جوړولو لپاره فعالیت کېږي. په وروستي پړاو کې گاونډي هېوادونه په اسلامي دولت کې گډون کوي، په داسې شان سره چې دا په نظر کې نه نیول کېږي دا عربي او که غیر عربي هېواد دی.

لکه څنگه چې مخکې یادونه وشوه د فکري پرمختګ حقيقي فلسفه اېډیولوژي ده؛ چې په هغه کې فکري او طریقي ته تړاو او یووالی ورکړل شوی دی او هر حزبي جوړښت چې فکري پرمختګ یې له اصلي موخو څخه وي، باید دواړه فکره او طریقه پوره وپېژني.

د اېډیولوژۍ له توضیح او تشریح څخه وروسته کولای شو حزب په آسانی سره د دې اېډیولوژۍ پر بنسټ را منځ ته کړو. د دې اېډیولوژۍ له پوره بیان څخه وروسته دا یو طبیعي امر دی کوم حزب چې پر دې فهم باندې ولاړ وي هغه یو اغېزمن، انشايي او ارتقايي حزب دی، چې ټولنه یې قبلوي او له هغه څخه ملاتړ کوي. په داسې شان چې ټولنه هم له حزب سره یو ځای بار او چټولو ته تیاره وي. ځکه چې دا حزب په مفکوره پوهېږي، د دې مفکورې د عملي کولو په طریقه پوهېږي او د امت اصلي قضیه یې درک کړې ده.

یوازې د حزبي جوړښت په څرنګوالي باندې پوهه موږ سم فکري پرمختګ ته نشي رسولای. بلکې هغه کسان چې د یوه حزب د جوړښت لپاره تیار دي، هغه باید صالحان وي او کومه اړیکه چې د دوی تر منځ موجوده ده هغه باید یوه سمه، ګټه لرونکې او ښه اړیکه وي. وروسته له دې چې له هغه سره تفاعل وشي د یوه شخص په اړه چې ښايي په حزب کې غړیتوب ورکړل شي تصمیم نیول کېږي؛ ځکه چې د حزبي غړو تر منځ اړیکه په عقیده او حزبي ثقافت باندې ولاړه ده. د یوه فرد جذبول په طبیعي ډول ترسره کېږي؛ په دې ترتیب سره د یوه فرد د حزبي کېدلو صلاحیت حزبي هیات نه لري بلکې په ارتباطي ډول تصمیم نیول کېږي. ځکه د یوه حزب د غړو تر منځ اړیکې له عقیدې او حزبي ثقافت څخه جوړې شوې دي، چې له عقیدې څخه سرچینه اخلي.

که موږ د مخکنۍ پېړۍ د حرکتونو تشکیلاتو ته پام وکړو وینو او پوهېږو چې د ناکامیو لامل یې په ناسم ډول د حزب جوړول وو. ځکه چې دوی خپله طریقه، فکره

او د حزبي کار څرنگوالی په سمه توګه نه وو درک کړی؛ بلکې یوازې په ټولنیز ډول د حزب تر نامه لاندې سره را ټول شوي وو. دا مسئله هغه وخت واضح کېدلی شي چې د ټولنې واقعیت او د خلکو تصور له هغه څخه درک شي.

او مونږ هغه په دوو پړاوونو وېشو (د عثماني دولت له ړنګېدو څخه د مخه او د عثماني دولت له ړنګېدو څخه وروسته) مسلمانان له لومړۍ نړیوالې جګړې څخه مخکې په دې پوهېدل چې اسلامي دولت شتون لري. دغه دولت سره له دې چې کمزوری وو او د هغو په اړه د نظر اختلاف موجود وو. خو بیا هم د فکر او پام وړ وو. سره د دې چې اعراب په دې اند وو چې دولت د دوی حقونو ته پام نه کوي او په دوی ظلم کوي. په ټول عقلي او قلبي توان سره په دې هڅه کې وو چې دولت اصلاح کړي، ځکه چې تر دې مهاله هم دوی اسلامي دولت خپل دولت باله؛ اما دوی د فکري پرمختګ په حقیقي فهم او صحیح طریقه باندې نه پوهېدل او د یوه حزب په جوړولو ونه توانېدل. کولای شو ووايو چې ډېرو مسلمانانو همدا باور درلود.

اما په دې عصر کې د پرديو ثقافت اسلامي هېوادونو ته ننوت، د دې کار په پایله کې بنسټلارګر په دې وتوانېدل، چې یو شمېر مسلمانان په دولت کې د ننه د بېلتون غوښتونکو حرکتونو لپاره جذب کړي، په ځانګړي توګه؛ استعمارګرو وکړای شول چې یو شمېر عربان خپل ځان ته را واړوي او له عثماني دولت څخه یې د آزادي اخیستلو په موخه په پاریس کې را ټول کړي. د پرديو افکار، اروپايي ثقافت او د ملیت او وطن پالنې احساسات چې د بنسټلارګرو په واسطه وربنودل شوي وو، د دې لپاره قوي اساس وو چې عربان سره یو ځای کړي، عقلي اړیکې او احساسات یې هم سره یو ځای شوي وو، دوی یوه واحد منطق چې عبارت د عربانو د قوم له خپلواکۍ څخه وو، د خپل هدف لور ته لارښوونه کول. ځکه چې عثماني دولت د دوی له حقونو او غوښتنو سره بې پروايي کوله، په دوی یې ظلم کولو، د دوی حقوق یې تر پښو لاندې کول. دغه واحد هدف د دې لامل شو چې دروغجن حزبونه را منځ ته

کړي، چې په پایله کې د اعرابو د خوځښت او د مسلمانانو په هېوادونو، په ځانگړې توگه عربي هېوادونو کې د کفارو استعمارگرو نفوذ ته لاره اواره شوه. د دغه حزبونو دندې په دې ټکي چې د خپلو زحمتونو غنیمتونه یې په خپلو منځونو کې وپېشل پای ته ورسېدې. په داسې شان سره چې په ځینو اسلامي هېوادونو کې د بنکېلاکگرو غلامان په کار وگومارل شول او د امت د ژوند دا پړاو د داسې دردناکو پایلو لامل شو چې تر اوسه پورې دوام لري.

د اسلامي دولت له ړنگېدو وروسته بنکېلاکگرو د مسلمانو هېوادونو واگې په خپلو لاسونو کې واخیستې آن په عربي هېوادونو باندې یې نېغ په نېغه حکومت کاوه او په نورو اسلامي هېوادونو کې یې نفوذ پیدا کاوه. په دې ترتیب سره یې عربي هېوادونه د خپلو مکارو لارو چارو او وسایلو په واسطه ونيول او خپل مرکرونه یې وټاکل. د دوی دغه مکار وسایل له، پیسو، غلامان، نوکران او همدا راز د پردیو او بنکېلاکگرو له ثقافت څخه عبارت وو.

د پردیو دغه ثقافت د کفري او بنکېلاکي افکارو د تمرکز لپاره ډېر اغېزمن وو؛ چې د پرمختگ په لاره کې خنډ شي په پایله کې یې ټول ټولنیز او حزبي حرکات ناکام کړل. ثقافت د انسانانو په فکر قوي اغېز لري چې د انسانانو ژوند ته لوری ورکوي. د کفارو او بنکېلاکگرو د ثقافت او تعلیم منهج په ثابته فلسفه ولاړ دی چې؛ د دنیا او ژوند په اړه د دوی د نظر څرگندوی کوي؛ یعنې دوی روح له مادې او دین له دولت څخه بېلوي.

دوی زموږ لپاره خپل شخصیت یوازینی ثقافتی بنسټ جوړ کړی دی. سره د دې خپل حضارت (کولتور)، مفاهیم، خلک، تاریخ او د خپل ژوند طریقه یې د موږ د فکري بنسټ په ډول را منځ ته کړه. دوی په دې هم بسنه ونه کړه او په دې هڅه کې شول چې خپله هغه استعماري څېره بدله کړي چې زموږ له حقایقو او مفاهیمو څخه لیرې وه او خپل ځانونه یې موږ ته د نمونې په توگه وړاندې کړل، چې موږ باید له

دوی څخه تقلید کړې وای او د دوی له امر څخه مو سرغړونه نه وای کړې. دوی دغه کار ته په ډېرو خبیثو وسایلو سره د خپلې اصلي څېرې په پټولو وتوانېدل.

وروسته دوی د تعلیمي پروگرامونو په بطن کې ور د ننه شول ترڅو د دوی له عام منهج سره هېڅ ټکر ونه لري، چې په دې ترڅ کې مسلمانان په یوه فاسد ثقافت سره و روزل شول. موږ ته دا را وښودل شول چې نور څنګه فکر کوي؛ په دې واسطه موږ له دې څخه بې برخې شوو ترڅو په دې سوچ وکړو چې موږ څنګه فکر کوو. دا له دې امله وشول چې زموږ افکارو زموږ له محیط، شخصیت او تاریخ سره هېڅ اړیکه نه درلوده او نه یې زموږ له عقیدې څخه سرچینه اخیسته. په دې ترتیب سره موږ د روڼ اندو تر نامه لاندې له خپلې ټولنې څخه بېل شوو او له خپل چاپیریال او د هغه له اړتیاوو څخه لیرې پاتې شوو. په پایله کې د روڼ اندو احساسات د دوی له افکارو او عقل څخه بېل شول، په همدې ترتیب روڼ اندي د امت له احساساتو او ادراک څخه بېل شول. طبعاً دا ډول فکر نه شي کولای چې په صحیح ډول د امت اړتیاوې او حالت درک او وڅېړي. همدا راز نه شي کولای چې د فکري پرمختګ طریقه روښانه کړي. ځکه چې د دوی افکار له احساساتو څخه بېل دي او آن تر دې چې د دوی افکار له احساساتو څخه خالي دي. همدا راز د پرديو افکارو پیروان داسې اشخاص وو چې اسلامي احساسات یې درلودل. دا یو طبیعي کار دی چې دا ډول افکار نه شي کولای موږ ته د سمو جوړښتونو د را منځ ته کولو لپاره چې په صحیح فهم او پوهه ولاړ وي لارښوونه وکړي. د پرديو د ثقافت اغېزه یوازې په روڼ اندو پورې نه ونه تړل شوه، بلکې د ټولنې افکار په ټولیز ډول د هغوی له احساساتو څخه بېل کړل شول؛ چې پایله یې د ټولنې د ستونزو مبهم کول وو.

په دې اساس د فکري پرمختګ ستونزې چې په صحیح حزبي تشکیل ولاړې وې د لومړۍ نړیوالې جګړې په پرتله ډېرې شوې؛ ځکه هغه مهال د امت او حزب ستونزې یوازې د امت او ټولنې ترقي وه ترڅو له انحطاط څخه را ووځي. خو نن ورځ

ستونزه د روڼ اندو د افکارو او احساساتو همغږي کول دي. له دې سره د ټولني د افرادو تر منځ د تناسق او نظم رامنځ ته کول هم اړين دي. په ځانگړي توگه، د روڼ اندو او ټولني چې په يو ځايي ډول بايد د دوی د افکارو او احساساتو د يووالي لپاره ترسره شي. ځکه چې دغه روڼ اندي د پرديو پر افکارو چې له واقعيت څخه ډېر ليرې او له احساساتو څخه هم بېل وو، ډېر مين شوي وو. چې د دوی له ټولني څخه د روڼ اندو د بېلتون لامل شول، دوی خپلې ټولني ته په سپکه سترگه کتل او ورو ورو يې له خپلې ټولني څخه ليرې کېدل او د ټولني په وړاندي يې چلند سوړ او بې احساسه شو، له دې سره سره يې له پرديو سره انس او مينه پيدا کړه. دوی پرديو ته درناوی درلود، دوی ته يې ځانونه ور نژدې کول چې د دوی ډېرو کسانو همدا کار کاوه، سره له دې چې ښکېلاکگر وو.

په دې ترتيب سره د داسې روڼ اندو لپاره ناشونې وه چې له خپل مملکت څخه صحيح تصور ولري، بې له دې چې له پرديو څخه تقليد وکړي. ځکه چې هغوی د هېواد وضعه څرنگه تحليل کړې ده، بې له دې چې د اوضاع حقيقت درک کړي. هر کله به يې چې تحصيل کاوه روڼ اندو به د پرمختگ په اړه خبرې کولې. د دوی موخه د امت ترقي نه وه، بلکې يوازې له پرديو څخه کور کورانه تقليد وو. ځکه د دغه روڼ اندو احساسات د دوی د اېډيولوژۍ په واسطه نه وو را تحريک شوي بلکې؛ د داسې انگېزو لکه هېواد او ولس (قوم)، چې غلطې انگېزې وې، په حرکت راغلي وو. په پای کې که دوی د وطن په انگېزه خوځښت کوي، دوی هغه په صحيح ډول نه ترسره کوي او ځان په پوره توگه د خپلو خلکو لپاره نه قربانوني. په پايله کې که دوی د خپل وطن په انگېزه باندې خوځښت وکړي، ځکه چې خپله شاوخوا اوضاع يې په صحيح او عقلي ډول نه شوای درک کولای او د خپلو خلکو غوښتنې يې عقلا نه وې احساس کړې.

که موږ فرض کړو چې دوی یو حرکت د ترقی غوښتلو لپاره په لاره واچوي، دا به یوازې د دوی د شخصي غوښتنو په مقابل کې عکس العمل او یا هم د نورو له انقلابونو څخه تقلید وي. له همدې امله د دا ډول انقلابونو عمر ډېر لنډ وي. دا عمل هغه وخت شونی دی چې د مخالفت لامل له منځه لاړ شي، نفسي غوښتنې یې پوره شي، د دوی له شخصي گټو سره ټکر پیدا شي او یا هم دوی ته تاوان ورسېږي.

له دا ډول افرادو څخه یو صحیح تشکیل نه شي جوړېدای. مخکې له دې چې د دوی د افکارو او احساساتو تر منځ یووالی را نه شي؛ په داسې شان سره چې هغوی ته باید یو مبدایي ثقافت (اسلامي ثقافت) ور وښودل شي، د دغه شاگرد درملنه د اسلامي ثقافت په واسطه هغه وخت کېدای شي چې د ده عقل له سره نوی تشکیل شي. په فرد کې د افکارو او احساساتو له یووالي وروسته زموږ دنده د فرد او ټولني تر منځ یووالی او سمون دی. که د پردیو د ثقافت اغېز نه وای د فکري ترقی په برخه کې به زموږ زحمتونه ډېر لږ وای.

له دې امله امکان نه لري چې په ټولنه کې یو ښه حزبي جوړښت د پردیو له ثقافت سره یو ځای رامنځ ته شي او دا هم امکان نه لري چې د داسې تشکیل بنسټ دې کېښودل شي.

ښکېلاکگرو یوازې د خپل ثقافت په تعبیل بسنه ونه کړه، بلکې دوی اسلامي فضا هم په خپلو افکارو، سیاسي اندونو او فلسفي نظریو مسمومه کړه، چې په پایله کې د مسلمانانو صحیح اندونه هم فاسد شول. د مسلمانانو افکار د ژوند په ټولو برخو کې نامنظم شول چې له دې سره د دوی د طبیعي پوهاوي مرکز له منځه لاړ.

ښکېلاکگرو د مسلمانانو هر شعوري قدم د متزلزلو حرکتونو لور ته بېولو او دغه حرکات کولای شو چې له یوه داسې زخمي حیوان سره ورته وبولو، چې ښایي په چوپټیا، نا هیلیتوب او پوره تسلیمی سره له منځه لاړ شي. له همدې امله دغه فلج شوي حرکات په رکود، ناهیلیتوب او ماتې سره ختم شول.

په دې ترتیب پرډیو له موقع څخه گټه پورته کړه؛ خپل شخصیت یې د کلتور په مرکز کې مور ته وړاندې کړ او په سیاسي برخو کې یې اداره په خپل لاس کې واخیسته. دوی د سیاستمدارانو او سیاسي متخصصینو حواس له پرډیو څخه کمک غوښتلو او په هغوی باندې په باور کولو باندې ودرول، په همدې دلیل ډېری حرکات په غیر شعوري ډول له پرډیو څخه د مرستې غوښتلو په لټه کې شول. هغه کسان چې له پرډیو څخه د مرسته غوښتلو په هڅه کې وو؛ دې ته یې پام نه وو چې له پرډیو څخه د مرستو رواجول له هر جنسه چې وي د اسلامي امت په افکارو کې د پرډیو د زهر و ترزیقول دي، که څه هم دا کار په نیک نیت ترسره شي بیا هم د اسلامي امت په وړاندې یو خیانت دی او دوی په دې نه پوهېدل چې د خپلو قضیو اړیکه ورکول د دوی ارزښتونو ته یو سیاسي انتحار دی، په دې ترتیب هر حرکت چې افکار یې د پرډیو په باورونو مسموم شوي وي؛ نه شي کولای بریالی شي.

سره له دې بنسټلارو ټولنه د وطن پالنې، ملیت پالنې، سوسیالستۍ او په سیمه ییزو افکارو مسمومه کړه او دغه مفاهیم یې د بېرني عمل په څېر د فکري ترقۍ په محور کې ځای پر ځای کړل. دوی ټولنه په دې فکرونو چې ((د اسلامي دولت جوړول او د اسلامي هېوادونو یووالی ناممکن دی)) نوره هم مسمومه کړه. له مدني، نژادي او ژبني توپيرونو سره سره د مسلمانانو یووالی یو طبیعي امر دی؛ چې د اسلامي عقیدې په واسطه یې پیوند خوړلی او په پایله کې اسلامي نظام له هغه څخه سرچینه اخیستې ده خو له دغو ټولو سره سره بنسټلارو زموږ ټولنه په ناسمو سیاسي افکارو مسمومه کړه، د دوی په وینا: (خذ و طالب) واخله او هڅه پسي وکړه، (الامه مصدر السلطات) خلک د قدرت مصدر دي، (السیاده لشعب) حاکمیت د خلکو دی، (الدين لله والوطن للجميع) دین د خدای دی او وطن د ټولو،

(توحدنا الآلام و الآمال) مور خپلو دردونو او هیلو سره یو ځای کړي یو، (الوطن فوق الجميع) وطن تر هر څه پورته دی، (العزة للوطن) وطن د باعزته وي او نور.

سره له دې یې ټولنه په خپلو وروسته پاتې اندونو باندې مسمومه کړه. لکه: (إننا نأخذ نظامنا من واقعنا) مور خپل نظام له خپل واقعیت څخه اخلو، (الرضا بالأمر الواقع) په اوسنیو شرایطو باندې رضایت، (يجب أن نكون واقعيين) مور باید واقعیت لیدونکي و اوسو او په دې ډول نور الفاظ. (حب الوطن من الإيمان) یعنی د وطن مینه د ایمان جز ده، ژباړن.

د دغه مسموماتو په پایله کې اسلامي ټولنه، چې په هغې کې عربي هېوادونو هم ګډون درلود په داسې شکل جوړه شوه چې د یوه صحیح حرکت پاڅون په کې ناشونی شو. په دې ترتیب سره د دې حزبونو ناکامي چې یوازې حزبي نوم یې درلود، یو عجیب کار نه و؛ ځکه چې د دوی پاڅون په کوم ژور فکر باندې نه و ولاړ، چې دوی د یوه منظم حزب جوړښت ته ورسوي، بلکې یې بنسټه وو. کوم حزبونه چې په اسلامي نړۍ کې په ځانګړې توګه کومو حزبونو چې په عربي نړۍ کې پاڅونونه کړي وو یو طبیعي امر دی، ځکه چې په اېډیولوژۍ باندې نه وو ولاړ. که چېرې دغه حزبونه ډېر په دقیقه توګه مطالعه کړو، دې ته مو پام کېږي چې د دوی ځینې پاڅونونه یوازې د ځینو ناڅاپو پېښو په وړاندې عکس العملونه وو، چې د داسې حزبونو موجودیت ورته اړین و. خو د هماغه حالاتو او پېښو په له منځه تللو سره دا حزبونه هم د عمل له ډګر څخه ورک او یا هم ضعیف شول چې وروسته ورو ورو له منځه لاړل.

ځینې نور حزبونه د خلکو د شخصي ملګرو په ملګرتیاوو سره جوړ شوي وو، نو د دغه تشکیلاتو بنسټ چې ملګرتیا وه، کله به چې د حزب غړي په شخصي کارونو لګیا شول د حرکتونو کارونه به په تپه درېدل. د دا ډول ډېرو حرکتونو پاڅون په

شخصي او لنډمهاله گټو باندې ولاړ وو نو ځکه به چې؛ دا ډول خلکو حرکتونه جوړول په اېډیولوژیکي او حزبي اړیکو باندې به نه وو ولاړ. نه یوازې د دوی شتون له گټو څخه خالي وو بلکې په رښتیا هم دوی د امت لپاره مضر واقع کېدل. د دوی شتون د صحیح حزبونو د مشرۍ-مخه نیوله او یا به یې هم وروسته کول، دوی د عامو خلکو تر منځ د نا هیلیتوب او شک تخم کرلو، چې په ټولیزه پربکړه سره خلک په ټولو حرکتونو باندې آن که چیرې سم حزبونه هم وو شکمن شول. سره د دې یې د انسانانو تر منځ شخصي ستونزې او کورنۍ جگړې رامنځ ته کړې او په خپل اسلوب سره یې نورو ته د تذبذب او په خپل محور کې د څرخېدو لارې چارې وښودلې، په بل عبارت دوی د عامو خلکو طبیعت فاسد کړ او په هغو صحیح حرکتونو یې چې له خلکو څخه په طبیعي ډول راپورته شوي وو، هم دروند بار کېښود.

د اسلامي حرکتونو تر څنګ نژادي، وطن پال او کمونستي حرکتونه هم رامنځ ته شول چې؛ د ماده پالنې په دیالیکتیکي تیورۍ باندې ولاړ وو. دوی په هغو حرکتونو پورې تړاو درلود چې په پخواني شوروي اتحاد کې یې فعالیت کاوه. د دوی طریقه د موجوده نظامونو ږنگول او د یوې ګډې وډۍ-رامنځ ته کول وو. نورو هېوادونو ته د کمونستي نظام ور پېژندل، د شرقي بلاک په گټه د غربي بنسټلارې نظام ږنگول، د دوی له دندو څخه وو. د دغه حزبونو مسئولینو د شرقي بلاک د مزدورانو په څېر کار او دنده تر سره کوله. دې حرکتونو د امت د ستونزو د حل لپاره هېڅ ځواب نه درلود او نه یې کوم مثبت اغېز درلود. د دوی ناکامي یوه طبیعي چاره وه ځکه چې؛ د دوی افکار د انساني طبیعت ضد وو او د اسلامي عقیدې سره یې هېڅ سمون نه درلود. دغه حرکتونو د عامه وطن پالنې له احساساتو څخه گټه پورته کړه، دې ډول حرکتونو نه یوازې دا چې ستونزه یې حل نه کړه بلکې د امت ستونزې یې نورې هم زیاتې کړې.

ځينې نور حزبي تشکيلات د ټولنو (انجمنونو) پر بنسټ ولاړ و، په دې ترتيب سره دوی له سيمه ييزو او محلي موخو سره په خيريۀ کارونو کې بوخت شول او دوی هم د ډلو د غوښتنو تر اغېزې لاندې راغلل، بنسټلکي سياست له دوی څخه ملاتړ وښود او د دوی هڅې يې لا دود کړې، ترڅو د دوی د هڅو پايلې خلک وگوري. د دغه تشکيلاتو ډېره برخه د ښوونې او روزنې، روغتونونو او خيريۀ کارونو په سرته رسولو کې بوخت و، د دوی په منځ کې سياسي حزبونه ډېر لږ ليدل کېدل.

هر کله چې موږ په دقيق ډول د دغو ټولنو (انجمنونو) لاسته راوړنو ته ځير شو ښکاري چې دوی امت ته هېڅ گټه نه ده رسولې، او د اسلامي امت د فکري ترقۍ په لاره کې يې هېڅ مرسته نه ده کړې. هغه زيان چې د دوی له خوا امت ته ورسېد په لومړي سر کې نه معلومېده، يوازې هغو کسانو چې په غور يې دغه مسالې ته کتنه او په هغه باندې يې څېړنه وکړه او يا د دوی په اړه ژور فکر وکړي، د دغه کارونو زيان درک کولای شي. له لږ گټې څخه پرته د دغه ټولنو (انجمنونو) شتون د اسلامي امت پر جسم باندې قوي ضربه وارده کړه.

هغه څه چې امت ته فکري ترقی ورکوي عبارت دي له: د اسلامي افکارو شتون، د ځينو احکامو عملي کول او د داسې ثبات لرونکو اسلامي احساساتو را منځ ته کول چې د اسلام تر اغېزې لاندې وي. اسلامي امت د ښېگڼې لپاره د عاطفې درلودونکی دی او په طبيعي ډول د يوې ډلې د جوړولو خاصيت لري، ځکه چې د اسلام روحیه په ټولنيز ډول څرگندېږي. هغه مهال به چې اسلامي امت يوازې ځان ته پاتې کېده، ترڅو په طبيعي ميل سره داسې يو جوړښت رامنځ ته کړي چې د امت د ترقۍ په لاره کې د يوه خوځښت په توگه کار وکړي، کېدای شوای او ممکنه وه. په هر صورت د دې ټولنو (انجمنونو) فعاليت چې ډېرو يې خيريۀ کارونه کول د امت د هغه شوق چې موخه چې فکري ترقی وه؛ مخه ونيوه.

کله چې د دا ډول حرکتونو غړي د خپلو خیریه کارونو پایلې وگوري لکه د بنوونځی، روغتون او جومات جوړونه، نو دوی د یو ډول آرامتیا، رضایت او خوښۍ احساس کوي. که دا ډول ډلې نه وای، د اسلامي امت ټولنیزه روحیه د یوه داسې حزب د جوړولو لور ته تلله چې صحیح جوړښت به یې درلود، هغه دا چې دوی به له فکري پرمختګ څخه پیل کاوه.

له دغه بنوونیزو، روزنیزو او خیریه جوړښتونو سره سره بله نوې ډله هم را ښکاره شوه، چې د امت ترقي یې په اخلاقي موضوعاتو کې لټوله او غوښتل یې چې امت د اخلاقي وعظ په واسطه په معنوي ډول باوري کړي. دوی په خپلو خبرو، درسونو او خپرونو کې همپشه د اخلاقو په اړه بحثونه کول او په دې گومان وو چې؛ اخلاق د امت لپاره د فکري ترقي بنسټ دی.

دغه ډلو خپلو موخو ته د رسېدو په لار کې ډېرې پیسې او سخت زحمتونه و ایستل اما له هغو څخه یې کومه مهمه پایله ترلاسه نه کړه. تکراري او کلیشه یي خطاې؛ چې یوازې د فصاحت او بلاغت لپاره وې، د امت د احساساتو لپاره د یوې خدمتي مجرا په ډول وکارول شوې. د دغه ډلو جوړښت د قران شریف له یوه آیت شریف څخه د ناسم مفهوم په اخیستلو سره را منځ ته شو، هغه دا چې الله ﷻ حضرت محمد ﷺ ته خطاب کړی:

وَإِنَّكَ لَعَلَىٰ خُلُقٍ عَظِيمٍ ﴿٤٠﴾

"او ته د لوړو اخلاقو څښتن یې" القلم، ۴

په داسې حال کې یې له دې چې په کې ټولې ټولنې ته خطاب شوی وي دا د رسول الله ﷺ شخصي توصیف دی او همدا راز دوی له لاندې حدیث شریف څخه هم ناسم مطلب اخیستی، حضرت محمد ﷺ فرمایي:

«إِنَّ اللَّهَ بَعَثَنِي لِمَا كَرِهَ الْأَخْلَاقُ»

"یقیناً زه د دې لپاره مبعوث شوی یم چې اخلاقي معیارونه بشپړ کړم"

دا باید په وضاحت سره روښانه شي چې دا احاديث او دې ته ورته نور حدیثونه د ټولني د ځانگړتيا لپاره نه بلکې، د فرد د ځانگړتياوو لپاره دي. سره له دې دا ډول ډلې د ناسمو اشعارو تر اغېز لاندې رامنځ ته شوې.

(و انما الأمم الاخلاق ما بقیت فان هم ذهب أفعالهم ذهبوا)

خلک په اخلاقو ژوندي دي

که له هغو څخه خالي شي، نور به شتون و نه لري

دغو ډلو دې ته پام ونه کړ چې د امت د جوړښت اساس اخلاق نه دي، بلکې عقیده ده چې دوی منلې او هغه افکار دي چې له ځان سره یې نورو ته لېږدوي او هغه نظام دی چې په ټولنه کې پلي کېږي. دا په دې دلیل داسې وو چې دغو ډلو د ټولني واقعي تعريف نه پېژانده او په دې فکر وو چې ټولنه يوازې له يو ډول خلکو څخه جوړه شوې ده او بس. په داسې حال کې چې ټولنه د انسانو له مجموعې، افکارو، احساساتو او نظام څخه عبارت ده؛ نه د هغه شخصیتونو له انحطاط څخه چې په يوه ټولنه کې ژوند کوي. نو په پایله کې د ټولني د اصلاح لپاره باید د ټولني افکار، احساسات او هغه نظام چې په دوی تطبيق کېږي اصلاح شي.

د دې مسالې ناسمې پوهېدنې له هغه مفکورې څخه سرچینه اخستې وه چې ويل به یې د افرادو سرغړوای د ټولني د وروسته پاتې والي لامل کېږي. دې نظریې د ټولنيزو اصلاح غوښتونکو او اخلاقي علماوو په ذهن کې ځای نیولی ؤ. دوی په دې باور ؤ چې د خلکو جوړول او له منځه وړل په اخلاقو پورې تړاو لري.

په دې ترتیب سره یو انسان د قوي، مستقیمو، اغېزمنو، باوري او صالحو اخلاقو په واسطه اصلاح غوښتونکی کېږي او دوی د بدو اخلاقو پر خلاف انسان کمزوری، ټنبل، بې گټې او داسې یو انسان چې د هېڅ خیر تمه نه ترې کېږي جوړاوه؛ ده به په ژوند کې هېڅ موخه نه درلوده، يوازې خپل شهوتونه به یې مړول او خپلې

غوښتنې به يې پوره کولې. دغه ډلې په دې نظر وې چې د افرادو په اصلاح سره ټولنه هم اصلاح کېږي او له همدې امله د امت د پرمختګ او اصلاح لپاره به له اخلاقي لارې څخه وړاندې تلل.

د دغه ډلو له تقصير او گناه سره سره چې په اخلاقي قاعده باندې ولاړ وو؛ تر اوسه ډېر شمېر کسان په دې باور دي چې اخلاق بايد د اصلاح اساس وي او په پايله کې دوی کولای شي له دې لارې په ټولنه کې هم اصلاح راولي. په دې بايد ټينگار وشي، چې د يوه فرد د بدلون وسايل د يوې ټولنې د بدلون له وسايلو سره توپير لري، سره له دې چې افراد د ټولنې يوه برخه بلل کېږي. د ټولنې فساد د احساساتو له فساد، د عقلي او روحاني فساد او له هغو ناسمو مفاهيمو څخه سرچينه اخلي چې په ټولنه کې شتون لري. په بل عبارت دا ټول د عام رواج او عرف له فساد څخه سرچينه اخلي او نه شي کولای چې ټولنه اصلاح کړي، تر څو چې عام عرف مو نه وي اصلاح کړي؛ اصلاح نه را منځ ته کېږي. عام عرف تر هغه نه اصلاح کېږي چې ترڅو مو د ټولنې احساسات نه وي بدل کړي.

د سالمې، معنوي او فکري فضا شتون چې له روحي برخې سره تړاو ولري او د دولت له لوري د نظام له تطبيق پرته دا ډول اصلاح نه شي رامنځ ته کېدای او يا دا چې اسلامي فضا را منځ ته نه شي او د ډېرو خلکو ناسم مفاهيم اصلاح نه شي، ټولنه نه اصلاح کېږي.

د ټولنې اصلاح د دا ډول سازمانونو او جوړښتونو په واسطه نه شي ترسره کېدای او نه هم د اخلاقو په واسطه دغه موخې ته رسېدای شو. وعظ او ارشاد هم د يوه جوړښت بنسټ نه شي جوړولای، ټول هغه جوړښتونه چې د ټولنو په څېر فعاليت کوي، امت فکري ترقۍ او پرمختګ ته نه شي رسولای.

د پورتنیو ډلو تر څنګ دې ته ورته نورو ډلو هم قدهلم وکړ، چې په کومه ځانګړې اېډيولوژۍ باندې نه بلکې تش په نامه سره په حزبي بنسټ ولاړې وې، له

همدې امله له هماغه لومړيو څخه په ناکامۍ باندې محکومې شوې او د وخت په تېرېدو له منځه ولاړې. د دوی تر منځ سمه اړیکه نه وه موجوده او له سمې پوهې څخه برخمنې نه وې، د دې ډلو ناکامۍ د دوی د غړو په پرتله هېڅ د مخنيوي وړ نه وې. ځکه چې دغه ډلې د صحیح افکارو او طریقي درلودونکې نه وې او د خپلو غړو د ټاکلو لپاره یې د دوی وړتیاوې په نظر کې نه وې نیولې، سره له دې د دوی جوړښتونه د ټولنیز مقام پر اساس ولاړ وو او د دوی غړیتوب یې په داسې حرکتونو کې اړین او گټور باله.

په ټولنه کې لوړوالی، د ثروت درلودل او یا د یوه داسې موقف درلودل چې په خلکو کې نفوذ کولای شي، لکه ډاکټري، حقوق پوهنه، بې له دې چې په دې فکر وشي چې آیا دا د غړیتوب وړ دی، په دغه حرکتونو کې جذب او د دغه حرکتونو پرېکړې به یې کولې. په پایله کې گډوډي او طبقاتي روحیه د دوی د غړو تر منځ په ښکاره توگه څرگندېدل او د دغه حزبونو غړي د تمایز له امله د نورو په وړاندې ډېر تر جاذبې لاندې راغلي وو، چې لامل یې نه یوازې د دوی ثروت او ټولنیز موقف وو، بلکې په دې دلیل هم و چې د داسې حزبونو غړیتوب لري، نو ځان یې له عامو خلکو څخه لوړ شمېره او د همدغه ضعف او کم ځواکۍ له امله چې احساساتي وه، د دوی او نورو خلکو ترمنځ هېڅ ډول تفاعل او نژدې والی را پیدا نه شو، په پایله کې د دوی شتون د ټولنيو یو بار وو چې د امت ستونزې یې نورې هم زیاتې کړې.

په دې اړه څېړنه او دقیقه بیا کتنه دا ثابتوي چې په اسلامي هېوادونو کې په تېره پېړۍ کې هېڅ یو صحیح حزبي تشکیل رامنځ ته نه شو، چې اسلامي امت فکري ترقۍ او پرمختگ ته ورسوي. امت نه شي کولای له تشکیلاتو او میکانیزم پرته له دغه انحطاط څخه ووځي. تر اوسه ټول جوړښتونه ناکام شوي دي. ځکه دوی په ناسم بنسټ باندې ولاړ وو، هغه پوښتنه چې دلته را ولاړېږي دا ده، هغه صحیح تشکیلات چې امت د انحطاط له حالت څخه باسي څه ډول وي؟

هغه صحیح تشکیل چې د امت د ترقی په لاره کې مرسته کولای شي، د انجمنونو په ډول تشکیل نه لري، ځکه چې د انجمن غړي یوازې د یوه مخصوص کار او یا یوې ځانگړې مشورې او یا دغو دواړو لپاره په کار گومارل کېږي. د دا ډول جوړښتونو او یا حزبونو چې اېډیولوژي نه لري او په اسلامي نړۍ کې له لومړۍ نړیوالې جگړې څخه وروسته په امت کې جوړ شوي دي باید د هغوی د نفوذ مخه ونیول شي.

صحیح تشکیلات له هغه حزبونو څخه عبارت دي، چې اساس ولري او هغه اساس به اسلام وي. په دغه تشکیل کې فکر، د حزب روح یا مرکزي هسته او د هغه د شتون جوهر جوړوي. د دغه تشکیل لومړنی سلول (هسته) هغه شخص دی چې له ځان سره فکر لري او د هغه طریقه هم له عین فکر څخه اخیستل شوې وي، ترڅو هغه یو داسې شخص شي چې په خالص او څرگند شکل سره عین فکري څرنگوالی او ځانگړې او مستقیمه طریقه له ځان سره لري. هر وخت چې دغه درې عناصر (ژوره مفکوره، څرگنده او روښانه طریقه او مخلص انسان) سره یو ځای شي، لومړنی سلول رامنځ ته کېدای شي.

دغه سلول ډېر په بېره بل سلول ته تکثر کوي، په پایله کې لومړنی حزبي حلقه جوړېږي، یعنې د حزب مشري یا قیادت جوړوي. کله چې لومړنی حلقه جوړه شوه، د حزب کتله را ښکاره کېږي. وروسته دغه ډله حزبي اړیکو ته اړتیا لري، ترڅو هغه کسان چې مفکوره او طریقه یې قبوله کړې ده، یو له بل سره وتړي. او دغه حزبي اړیکه له عقیدې څخه عبارت ده، چې له حزبي فلسفې او حزبي ثقافت څخه یې په داسې شان سره سرچینه اخیستې ده چې حزبي مفاهیم یې مشخص کړي دي.

د حزب د کتلې له جوړېدو وروسته حزب د ژوند اصلي پړاو ته ورگډېږي، د دې پروسې په جریان کې له بېلابېلو حالاتو او ستونزو سره مخ کېږي او په بېلابېلو چاپیریالونو کې را ښکاره کېږي. په بل عبارت د هوا له گرمۍ او او یخنۍ سره مخ

کېږي، ځينې وختونه يې سخت طوفان په منځه کوي او ځينې وختونه يو څه ملایم وي. کله پرې د لمر وړانگې را خورې وي او کله هم تورو وربڅو د دعوت فضا تياره کړې وي. هر کله چې حزب وکولای شي، له داسې حالاتو سره مقاومت وکړي په دې صورت کې د حزب مفکوره متبلوره کېږي او طريقه يې لا واضح کېږي او دغه ډله به د خپلو غړو په تيارولو کې بريالۍ وي او د خپلو غړو تر منځ اړیکې پياوړې کوي.

په دې حالت کې کولای شي د دعوت د فعاليتونو په لاره کې عملي گام کېږدي. په دې حالت کې له حزبي کتلې څخه وځي او په يوه اېډيو لوژيک حزب باندې بدلېږي، چې امت د صحيح فکري ترقۍ لور ته بيايي او حرکت کوي. دا ټول له هغو صحيحو جوړښتونو څخه عبارت دي، چې د دوی بنسټ، ماهيت او د شتون جوهر فکره وي.

څرنگه کېدای شي کوم حزب چې اېډيو لوژيکي جوړښت لري، امت فکري ترقۍ ته ورسوي؟ په طبيعي ډول د امت په منځ کې را څرگند شي؟

دا داسې بيانېږي: امت يو واحد جسم دی چې يو له بل څخه نه شي بېلېدای او د انسان له شکل سره بشپړ ورته والی لري. هر کله چې يو شخص له يوې سختې ناروغۍ څخه شفا ومومي، په ټول وجود کې يې ژوند د دويم ځل لپاره پو کېږي. په همدې ډول امت هم مريض دی او بايد له سره ژوندی شي، د امت ژوند له هغې فکري او طريقې څخه جوړ شوی، چې له يوه جنس څخه وي. په دې ترتيب سره اېډيو لوژي کولای شي امت را ژوندی کړي چې د انسانانو فکره او طريقه جوړوي.

يوازې د اېډيو لوژۍ شتون د امت د ژوند لپاره کافي نه دی، بلکې هغه مهال امت دويم ځل ژوند مومي چې د اېډيو لوژۍ لور ته هدايت پيدا کړي او هغه د خپل ژوند په چارو کې عملي کړي. اېډيو لوژي په قانون جوړونه، ثقافت او د امت په تاريخ کې اوس مهال شتون لري. اما کله چې امت له فکري او طريقې او يا هم د دغه دواړو

له اړیکې څخه نا خبره وي، نه شي کولای فکري ترقۍ ته ورسېږي، ځکه یوازې د فکري او طریقي شتون د امت د ترقۍ لپاره کافي نه دی.

معمولا د ژوند انرژي هغه مهال په امت کې پیدا کېږي چې په جامعه کې سخت ټکانونه پېښ شي او په پایله کې یې ګډه احساسات سره راټول کړي او دغه ګډه احساس د فکري پروسې لپاره لارښوونه کوي، چې یو شمېر پېښې او افکار د بحثونو په پایله کې د سختو ټکانونو تر اغېزې، انګېزو او د امت لپاره د مستقیمو او غیر مستقیمو وسیلو په واسطه چې امت د هغو په واسطه نجات مومي؛ ترسره کېږي.

سره د دې چې د ټولني د غړو تر منځ دغه احساس ګډ دی، خو بیا هم د هغه شدت د دوی تر منځ توپیر لري، ځکه الله ﷻ هر فرد ته ځانګړې ظرفیت ورکړی دی؛ له دې امله د فکري په اړه د ټولني پوهاوی پټ پاتې کېږي، ترڅو چې دغه پوهاوی د ډېرو با احساسه او قوي درک په څښتنو باندې را خورېږي. فکره دوی وینوي، تشویقي او عمل کولو ته یې تحریکوي، په دې ترتیب سره په دوی کې د حیاتي انرژۍ لومړنۍ نښې لیدل کېږي.

هغه کسان چې د قوي احساساتو او درک خاوندان دي د ټولني د احساساتو استازیتوب کوي او فکره د دوی تر منځ تمرکز مومي او حرکت دوی په وینستیا او پوهاوي سره رهبري کوي، دوی د امت سترګې او د هغوی له منځه یوه ډله وي.

په لومړي سر کې دغه ډله پوه، ناراحت او حیران کسان دي، دوی بېلابېلې لارې چارې او په دې کې چې د کوم منهج پیروي وکړي شکمن وي. د پوهې شدت هم د دغه ډله خلکو تر منځ توپیر لري. هغه فکر چې په درک باندې ولاړ دی (منطق الاحساس) په ځینو کې قوي او په ځینو نورو کې ضعیف وي. د دغه ډلې له منځ څخه ممتاز افراد پاڅون کوي او له ژورو مطالعو او څېړنو وروسته له یوه منهج څخه پیروي کوي. دوی هغه موخه چې باید تر لاسه یې کړي پېژني او دغه موخې ته د رسېدو طریقه هم ورته روښانه وي او په دې شکل سره دغه منهج د خپل هدف لپاره تعقیبوي

او مني. دا کار په داسې ډول ترسره کېږي چې دا ډله اېډیولوژي د فکري او طریقي په توګه قبلوي او د راسخې عقیدې خاوندان وي. دا ډله د اېډیولوژۍ درلودونکي وي او عقیده له حزبي ثقافت سره یو ځای له ځان سره لري او دا له هغه اړیکې څخه عبارت ده چې د دې شخصیتونو تر منځ شتون لري.

هرکله چې اېډیولوژي د دې کسانو د باطن جز وګرځي دوی نه شي کولای چې د ځان لپاره یې محدوده وساتي، بلکې غواړي نورو ته یې ورسوي. دوی هڅه کوي چې د دې اېډیولوژۍ په چارچوکاټ کې خپل اعمال او کردار د اېډیولوژۍ له طریقي سره سم کړي. د دغه کسانو ژوند د اېډیولوژۍ لپاره روح بڼونکی کېږي. نور د واجباتو د ادا کولو لپاره را بولي. د دوی موخه په نورو باندې هم د دې اېډیولوژۍ منل او د عامه پوهاوي (الوعي العام) را منځ ته کول دي. په همدې توګه لومړۍ حلقه په کتله اوږي او دا کتله په یوه حزب چې د اېډیولوژۍ درلودونکی وي او په طبیعي ډول په دوو برخو کې وده کوي.

په لومړۍ برخه کې غواړي چې نوي سلولونه جوړ او ډېر کړي، ترڅو اېډیولوژي په پوره پوهه سره قبوله کړي او په هغې وپوهېږي. په دویمه برخه کې په امت کې د دوی دنده د اېډیولوژۍ په اړه عامه پوهاوی دی او دغه عامه پوهاوی په ډېرو خلکو او یا ټول امت کې د اېډیولوژۍ په اړه د افکارو، اندونو او عقایدو د یووالي لامل کېږي.

په پایله کې موخه، عقیده او د امت نظریه د ژوند په اړه یوه کېږي. وروسته حزب د ویلي کولو د کورې حیثیت لري چې امت له ځان سره ویلي کوي او له ناپاکو او فاسدو افکارو څخه چې دوی د انحطاط لور ته بیایي او یا یې د انحطاط په لور پرمختګ کړی وي، پاکوي. حزب ته بسایي چې د ویلي کېدو بهیر د امت د ترقۍ او پرمختګ لپاره په غاړه واخلي.

دغه ستونزمنه دنده یوازې هغه حزب په غاړه اخیستی شي، چې د اېډیولوژۍ له فکري سره ژوند وکړي او ټول ژوند دغه مفکورې ته وقف کړي او له خپل هر گام څخه پوره خبر وي.

دا فکر چې د حزب په منځ کې له احساساتو څخه را ولاړ شوی، د امت په منځ کې د بېلابېلو افکارو په توگه ښکارېږي. دا یوازې له نورو افکارو څخه یو فکر دی او په لومړي سر کې د نورو افکارو په پرتله کمزوری وي، ځکه چې نوی ښکاره شوی، تر اوسه د متمرکز کېدو توان نه لري او مرستندویه فضا هم نه لري. سره له دې دا فکر په منطق او احساس باندې ولاړ دی، یعنې د احساس په مرسته نېغ په نېغه درک کېدای شي، فکري احساس تولیدوي، یعنې د ښکاره احساساتو درلودونکی وي، چې له ژورو افکارو څخه یې سرچینه اخیستې وي، ځکه دا افکار د دوی له طبیعت سره یووالی لري او هر څوک چې ورڅخه اغېزمن شي صادق کېږي، آن که هغه کس یې غوښتونکی هم نه وي.

دا افکار د عقیدې او ثقافت په څېر د دغه مخلص شخص په طبیعت کې را ښکارېږي او هغه د ده په وجود کې یو سرکښ بدلون راولي او دا بدلون د فکر او شعور له اور اخیستو څخه وروسته ترسره کېږي، چې د دعوت په برخه کې یو گرم شوق، جدیت او صداقت منځ ته راولي، له دې سره جوخت د دعوت په برخه کې منطق او فکر خپروي او د یوه بل شوي اور په څېر وي، چې فساد سوزوي او هغه نور چې د اصلاح لاره روښانوي، دې ته ورته وي.

په همدې دلیل دعوت له فاسدو افکارو، ښکارونکو عقایدو او ټیټو عاداتو سره نه یو ځای کېږي او په پای کې دوی غواړي له ځان څخه دفاع وکړي. همدا له ځان څخه دفاع کول د دوی له اېډیولوژۍ سره لومړنۍ برخورد دی، چې په پایله کې اېډیولوژۍ ته ځواک ورکوي. دا تنازع تر هغه وخته دوام کوي، چې ټول افکار،

عقاید او فاسدې لارې تیت پرک کړي او د امت په منځ کې یوازې د حزب اېډیولوژي د افکارو او عقیدې په څېر باقي پاتې کېږي.

کله چې حزب افکار، عقاید او نظریات یو له بل سره یو کړي، هغه مهال د امت تر ښه بصیرت او پوهې لاندې صحیح یووالی مومي، په دې ترتیب حزب امت ویلې، پاک او خالص کوي او له دوی څخه یو امت جوړوي او په همدې توګه امت یوه صحیح وحدت ته رسېږي.

وروسته له دې حزب دویم پړاو ته ور د ننه کېږي، چې امت د انقلابي اصلاح خوا ته را بولي ترڅو امت د دویم ځل لپاره را ژوندی کړي او د واجباتو تر سره کولو ته چې ټولو انسانانو ته د اسلامي رسالت رسول دي، مسلمانان هڅوي. ځکه چې حزبي تشکیلات یو انفرادي حرکت نه بلکې یو ټولیز حرکت دی. هغه کسان چې په اسلامي هېوادونو کې د حزبونو مسوولین دي باید ټولیز حرکات په پاملرنې سره مطالعه کړي او د هغوی په حقیقت باید بشپړ پوه شي.

د دغه ټولیزو حرکتونو پېژندل؛ چې په خپل عصر کې ډېر لوی اغېز لري، دا ښکاره کوي چې نوموړي حرکات د ډېروالي په صورت او یا هم د انسان د طبیعي حقونو او آسوده ګۍ په مراعات کولو سره مهمې دندې خلکو ته د وړتیا پر بنسټ نه سپاري او نه را پورته کېږي. د دې حرکتونو پېژندګلوي زموږ لپاره دا آسانه کوي چې دا ډول حرکات په پوره توګه و ارزوو، چې دا ارزونه به هم یوه محیطي ارزونه وي، یعنې دغه حرکتونه چې را منځ ته شوي، د اوسنیو حالاتو په اړه یې باید مطالعه کړي، ځکه چې نور حرکات یې چاپېر کړي دي او یا یې کړي وو او کوم اغېز یې چې د پوهو او څیړکو کسانو په کارونو کړی دی، د دوی په چلند کې یې ستونزې رامنځ ته کړې دي، چې د دوی د بریالیتوب او پرمختګ په وروسته پاتې والي یې اغېز کړی دی.

د ټوليزو حرکتونو برياليتوب د خلکو د احساساتو په تحريکولو کې د دوی وړتيا بلله کېږي او همدا راز د خلکو په تشويقولو کې چې خلک ورته خپل احساسات بيانوي، هرکله چې د حکومت طريقه د دوی اېډيولوژي تر پښو لاندې کړي او يا يې د خپلو مصلحتونو او غوښتنو لپاره بدله کړي.

د دغه حرکتونو د پېژندلو لپاره بايد د امت ژوند په ټولنه کې وڅېړل شي او همدا راز د امت او حاکمينو تر منځ اړيکې او د حاکمينو اړيکې له حاکمينو سره او د دغه اړيکو بنسټ پېژندنه په امت کې ډېره اړينه ده او بنيابي رواج شوي افکار او اندونه د اسلام له لرليد څخه وروسته وڅېړل شي او د بدلون په صورت کې يې بايد حکم وټاکل شي. موږ بايد په دې پوه شو چې دا ډول بدلونونه په اصولو او فروعو دواړو کې راغلي دي. د دې حرکتونو پېژندنه د امت د احساساتو څېړنې ته اړتيا لري، ځکه چې هغه د اندونو، افکارو او هغه احکامو ښکارندوی دي؛ چې د امت له ژوند څخه ورک شوي دي او دا د حکومت د زور، مکر او پيسو په واسطه تحميل شوي دي.

د دغه حرکتونو پېژندل امت دې ته هڅوي چې د هغه نظام د پېژندلو په لټه کې شي کوم چې په دوی يې په زور تحميل کړی دی، دغه غير اسلامي نظام يو گواښ دی او په حقيقت کې يې اسلام له ټولني څخه ليرې کړی او امت يې د بدبختۍ او بيچاره گۍ کڼدو ته غورځولی دی. دا پېژندنه د هغه متفکرينو پېژندنې، تمايل او پوهې ته اړتيا لري کوم چې په امت کې شتون لري. ترڅو دا درک کړي چې په کومه اندازه د فاسد نظام تطبيق دوی قبول کړی او دا موضوع هم بايد معلومه شي چې په کومه اندازه دوی د دغه فاسد نظام تر وېرې، اغېز او اغوا لاندې راغلي دي.

له دې سره سره حزبي کتله بايد خپل ځان وپېژني چې د قوي احساس، عميق فکر او پاک اخلاص درلودونکې ده او دا حزبي کتله بايد هغه پېښې چې په ټولنه کې پېښېږي له ځان سره ولري او له اسلامي قوانينو سره د دوی ايمان، د ټولو غولونو،

ډارونو، تهديدونو، وړتياوو او آزموينو سره اغېزمن نه کړي. هغه بايد د اصلي ارزښتونو ساتنه او په لوړه کچه د ايمان ساتل له ځان سره ولري او دا حزب بايد د ژورو اسلامي افکارو درلودونکی وي او همدا راز د عامه گټو په وړاندې په پوره ډول د مسووليت څښتن وي او همدا راز د اېډيولوژۍ په ساتنه کې يې له کوم مصلحت او سرغړونې څخه مسوول وي. بې له دې چې فکر وکړي چې په دغه حزب باندې څومره فشار، ظلم، سختي او تهديد راځي. دوی بايد په پرېکنده ډول خپلې دندې ته اوږه ورکړي او د هغه له لاسته راوړنو څخه بايد بشپړ پوه او خبر وي او همدا راز د دې لاسته راوړنو تر لاسه کولو ته هم بايد چمتو وي.

د ټوليزو حرکتونو تاريخي او واقعي څېړنه او څيړنه د اېډيولوژيکي حزبونو د طبيعت د پېژندنې او تگلوري په اړه ورسره پوره مرسته کوي او دا کار بايد په ډله ييز ډول ترسره شي. حزب بايد د اړتياوو د پوره کولو لپاره تيار وي او په خپله طبيعي لاره کې بايد وړاندې لاړ شي. هرکله چې حزب د خپلو کارونو او دندو په برخه کې د کمښت احساس وکړي او يا هم د څېړنې له لارې دې پايلې ته ورسېږو چې حزب په خپلو کړنو کې انعطاف ته اړتيا لري، يا هم حزب په خپله دستگاه کې تبديل او بدلون ته اړتيا لري او يا دا احساسېږي چې حزب بايد په خپل کفاح (مبارزه) کې تر دې لا ثابت شي، هغه مهال حزب بايد خپلې اړينې لارې وټاکي، په داسې شان سره چې د اسلامي رسالت په رسولو کې په برياليتوب سره امت فکري ترقۍ او پرمختگ ته ورسوي او امت به د دغه مقدس رسالت رسول ټولې دنيا ته غوره، لا گړندی او قوي کړي.

حزب له تشکيلاتي اړخ څخه په لاندې لارو ځي:

۱. يو کس چې د پوره عقلي او ادراکي وړتيا درلودونکی وي، اېډيولوژي تر لاسه کوي. اېډيولوژي له ده سره تفاعل کوي، ترڅو ده ته واضح او متبلوره شي. په همدې ډول د حزب د لومړني سلول جوړښت رامنځ ته کېږي او دا سلول وروسته له بنسټيزو ډېر ژر په ډېرښت پيل کوي، البته دا ډېرښت به ورو وي، سره له دې چې ډېر نوي کسان به له حزب سره يو ځای کېږي. چې په دې ترتيب سره به ډېر سلولونه جوړېږي. د دغه کسانو اړيکه پوره اېډيولوژيکه ده، له همدې امله لومړۍ حلقه د حزب قيادت په غاړه لري او رابنسټه کېږي. اېډيولوژي بايد يوازې د افرادو د جوړښت او تشکيل محور جوړ کړي او اېډيولوژي بايد يوازې د افرادو لپاره د جاذبې محور وي، چې خپل لور ته يې را وکاري.

۲. دا حلقه په طبيعي ډول له څو محدودو کسانو څخه جوړه شوې ده، چې په پيل کې ورو حرکت لري. سره له دې چې حزب د خپلې هغې ټولنې احساسات بيانوي په کومه کې چې دوی را څرگند شوي. اما د حزب رهبري نوي اصطلاحات او مفاهيم ټولنې ته وړاندې کوي، چې ټولنه ورسره روږدې نه وي. حزب د نويو مفاهيمو خاوند دی، چې د ټولنې له غالبو مفاهيمو سره توپير لري. سره د دې چې دا نوي مفاهيم د ټولنې د احساساتو څرگندوونکي دي. په همدې ترتيب په ټولنه کې لومړنۍ حلقه په غير عادي توگه د يوه ناآشنا په څېر بنسټيزه، يوازې هغه کسان ځان ته جلبولی شي چې قوي احساسات لري، د دغه کسانو لورې پوهه دوی د اېډيولوژۍ لور ته جلبوي، چې لومړۍ حلقه يې له ځان سره لري.

۳. د لومړنۍ حلقې فکر ژور وي او د فکري ترقي او پرمختگ طريقه يې بنسټيزه وي. يعنې حلقه له بنسټ څخه پيل کوي او دا طريقه لومړنۍ حلقه لور مقام ته په

رسېدو بريالی کوي، چې له ليرې به د نظارت وړتيا لري. په دې ترتيب سره لومړنۍ حلقه د امت هغو بدو شرايطو ته چې په کې ژوند کوي نظر اچوي او وړاندې ځي، چې په پای کې د لرلیدني (بصيرت) او واضح منظرې (تصوير) خاونده کېږي، هغه حالت ته چې غواړي امت هلته ورسوي، په وضاحت سره د اوسني حالت د تغير په طريقه پوه وي. هغه ټولنه چې دغه حلقه په کې ژوند کوي، نه شي کولای له ليرې وويني، دوی کولای شي يوازې اوسنی حالت وگوري.

له دې امله چې خلک ورسره يو ځای کېږي له خپل اوسني حالت او موقعيت څخه نه شي کولای پورته لاړ شي او وضعيت په ښه ډول درک کړي. د ټولني د وروسته پاتې او بدو افکارو له امله، هرڅه له خپل فعلي حالت څخه ارزوي، چې په پایله کې په عمومي ډول د اشتباهي موضوعاتو د خپرېدو لامل کېږي. پر دې يې اساساً خپله ټولنه په فعلي ډول عياره کړې وي او همدا راز د ټولني مصلحت له اوسني حالت سره سمون لري.

د حزب لومړنۍ حلقه له دا ډول افکارو څخه خالي وي او د پراخو او جامع افکارو خاونده وي. له دې پلوه حزب اوسنی حالت د فعلي واقعيت په ډول خپله فکري موضوع بللې او له اوسني حالت څخه د فکري سرچينې په ډول له ښه اخیستنې څخه ډډه کوي. له همدې امله دوی اېډيولوژي د اوسنيو حالاتو لپاره نه بلکې حالات اېډيولوژي ته راجع کوي. پر دې اساس کله چې وغواړو اوسني حالت ته بدلون ورکړو، هغه بايد نوی د څېړنې د موضوع په ډول وضع کړو، بايد ښه ورته څير شو، حزب په دې لټه کې دی چې اوسنی حالت له خپلې اېډيولوژي سره سم بدل کړي او له دې سره چې اېډيولوژي له اوسنيو حالاتو سره سم بايد بدلون وکړي، ډډه کوي. په پایله کې د ټولني اخیسته له ژوند څخه او د لومړۍ حلقې اخیسته څرگندېږي، د دې موخې لپاره دا ډول اختلافونه يو اړين امر بلل کېږي.

۴. د لومړۍ حلقې (قيادت) افکار په ثابتو بنسټونو ولاړ دي او بايد دغه افکارو ته له عمل سره اړيکه ورکړي او افکار او اعمال بايد د يوه ټاکل شوي هدف درلودونکي وي. دا چې د حزب لومړنۍ حلقه په حقيقي توگه د اېډيولوژۍ درلودونکې ده او افکارو ته هم بايد له پورتنيو يادو شوو اصولو سره اړيکه ورکړل شي، ترڅو يوه ثابته ايماني فضا را منځ ته کړي، دا فضا واقعيت ليدلو او بدلون ته لاره او اروي. دا افکار له هر هغه څه سره چې مخامخ کېږي مطابقت نه کوي، بلکې په عوض کې د واقعيت لپاره د خپلو افکارو مطابق يو چوکاټ وړاندې کوي. په داسې حال کې چې د ده په وړاندې ټولنه په انحطاط کې ده او هېڅ فکري قاعده نه لري او د واضح هدف درلودونکې هم نه ده، چې په هغې فکر وکړي او د هغه د عملي کولو لپاره کار وکړي او زيار وباسي. د دوی د غړو موخه بېړنۍ او ځان خوښوونکې وي. په پايله کې جامعه د ايماني فضا خاونده نه وي او ټولنه په اجباري ډول د هغه له محيط سره سمون مومي او د حزب د لومړنۍ حلقې او ټولنې تر منځ ټکر واقع کېږي.

۵. د لومړنۍ حزبي حلقې (قيادت) دنده د ايماني فضا را منځ ته کول دي، چې هغه به هم په ټولنه کې د فکر يوه ټاکلې طريقه تحريک کوي. په صحيح او ډېر سرعت سره د حزب د جسم د بنسټ اېښودلو لپاره بايد قيادت ځينې طرزالعملونه را منځ ته کړي، ترڅو په بېره پراختيا ومومي، خپل چاپېريال په پوره ډول سره تصفيه کړي او له يوې حزبي حلقې څخه حزبي تکنل ته بدلون وکړي، وروسته بايد د يوه پوره حزب په ډول را منځ ته شي. البته په داسې شکل چې په ټولنه اغېز وکړای شي او د دې مخه ونيسي چې ټولنه په دوی اغېز وکړي. (د ټولنې په وړاندې فاعل وي نه منفعل)

۶. په دې سنجول شوو اعمالو (طرزالعملونو) کې د ټولنې، د ټولنې د افرادو او د واکمنې فضا خپرېنه او هم په احتياطي ډول د فاسدو عناصرو د نفوذ خپرېل په

حزبي جهاز (اداري دستگاه) کې يو لازمي امر دی. دا په دې دليل ترسره کېږي چې هره اشتباه کولای شي حزب له خپل اصلي مسير څخه منحرف کړي او د انشعاب لامل شي.

۷. دا يو اړين کار دی چې راسخه او ثابته عقیده، حزبي ثقافت د حزب د غړو تر منځ د اړیکې د ټينګښت لامل شي، چې حزب ته به جهت ورکوي، نه يوازې هغه قوانين چې په پاڼو کې ليکل شوي دي. د دې عقیدې او ثقافت د پياوړتيا طريقه، درس او تفکر دی، چې ځانګړی ذهنيت را منځ ته کوي. همدا راز افکار بايد له احساساتو سره يو ځای شي ايماني فضا بايد همېشه غالبه وي، تر څو له هغو دوو عواملو څخه ملاتړ وکړي چې حزب ته يې پيوند ورکړی، هغه عبارت له زړه او عقل څخه دي. پس دا يو اړين امر دی چې په اېډيولوژۍ- بشپړ ايمان ولرو، ځکه د افرادو زړونه حزب ته پيوند ورکوي. دويم عامل چې حزبي غړي سره نښلوي عقل دی، چې د هغه په واسطه له اېډيولوژۍ- څخه ژور درک کول او په هغه د پوره پوهېدلو لپاره کار اخيستل کېږي. په پايله کې حزب په صحيح ډول جوړېږي، خپلمنځي اړیکه يې محکمه وي، چې حزب ته د ټولو ټکانونو او رقابتونو په وړاندې مقاومت او وړتيا ورکوي.

۸. کولای شو د حزب د رهبري (لومړنۍ حلقه) له يوه سوزوونکي ماشين سره ورته وبولو. د بېلګې په توګه، په يوه ماشين کې په يوه جرغه سره پترول اور اخلي، دا سون حرارتي انرژي توليدوي، حرارتي انرژي داخلي فشار لوړوي، دا فشار څرخونه مخ په وړاندې بيايي، چې په پايله کې د ماشين د نورو برخو څرخونه روانېږي او کله چې ماشين ودرېږي د ماشين نورې برخې هم درېږي. همدارنګه که جرغه او بنزين نه وي ماشين درېږي، له دې امله ماشين، پترول او جرغه بايد شتون ولري ترڅو ماشين په حرکت راشي.

په همدې ترتيب د حزب د رهبرۍ په (لومړۍ حلقه) کې فکر د جرقې، د افرادو احساسات او د حزب د رهبرۍ پوهه د پتړولو او د افرادو احساسات چې د فکر تر اغېز لاندې راځي د ماشين د حرکت حيثيت لري. هرکله چې فکر د افرادو له احساساتو سره تماس ونيسي انرژي توليدوي او قيادت په حرکت راوړي او په پايله کې د حزب ټولې برخې لکه افراد، حلقې، سيمه ييزې ادارې او نور د هغه له حرارت څخه اغېزمن کېږي، له دې امله دوی د ماشين په څېر حرکت کوي، حزب په جوړښت او حرکت پيل کوي او قيادت (رهبري) بايد د حزب نورو غړو ته انرژي ورکړي ترڅو په صحيح ډول عمل وکړي، ځکه دا يو اړين کار دی چې ماشين بايد يو منظم او همزمان حرکت ولري، ترڅو په صحيح ډول حرکت وکړي. دا ډول د حزبي قيادت او د سون د ماشين تر منځ گډ ورته والی موجود دی.

دا چې حزبي قيادت په نورو حزبي غړو باندې اغېز ولري، بايد چې په دايمي توگه له نورو غړو سره اړيکې ولري. کله چې د حزب رهبري له ډېرو هلو ځلو څخه وروسته له نورو کمېټو او اشخاصو سره د په تماس کې کېدو په پايله کې دې نتيجه ته رسېږي، چې دوی دې بې له رهبر څخه حرکت نه شي کولای، بايد مايوس نه شي، ځکه چې دا يو طبيعي امر دی، ترڅو چې ماشين په حرکت را نه شي، حرارت توليد نه کړي، وسيله په حرکت نه راځي، که هرڅومره هم د ماشين پر خلاف دوی خپل حرکت په نورو غړو تحميل هم کړي. د حزب رهبري يا لومړۍ حلقه د دې لامل نه کېږي چې د حزب په نورو غړو باندې حرکت تحميل کړي.

د حرکت د تحميل پروسه يوازې په پيل کې اړينه ده، کله چې حزب يو ځل په حرکت راشي، نور غړي کولای شي حرکت ته ادامه ورکړي، بې له دې چې د دوی د حرکت لارښوونه رهبري يا قيادت وړاندې يوسي. له دې پلوه د حزب رهبري د سون له ماشين سره توپير لري. د سون ماشين همېشه د ماشين محرکه قوه بلله کېږي، ترڅو چې وسيله په حرکت را نه شي ماشين په حرکت نه راځي. سره د دې که د حزب

رهبري د سون د يوه ماشين په پرتله يوه ټولنيز ماشين ته ورته ده، د حزب غړي چې له حلقو او سيمه ييزو کمېټو څخه جوړ شوي دي، انسانان دي نه د اوسپنې ټوټې، هغوی ژوند لري او د اېډيولوژۍ-حرارت په دوی اغېز لري، چې د هغه درلودونکې لومړنۍ حلقه (رهبري) يا قيادت دی.

پس د فکري له تفاهم وروسته دوی او له حزبي قيادت سره د دوی د وصل کېدو کړۍ، دوی د حزب د ماشين برخه گرځېدلي، چې د رهبرۍ-حرکت له ځان سره لري. وروسته محضې د رهبرۍ خوځښت د دوی د حرارت په پرتله، په ټول حزب کې په طبيعي ډول حرکت خپروي. د حزب رهبري د يوه ټولنيز ماشين په ډول د يوه عمومي فکر شکل په ټول حزب کې غوره کوي. په دې مرحله کې نور حزب يوازنی-د حرکت تيارولو وسيله نه ده. د رهبرۍ او حزبي تشکيلاتو په بشپړتيا سره ټول حزب د حرکت تياروونکی بلل کېږي.

له دې پلوه حزب هغه حرکت او حرارت ته چې رهبرۍ به يې را منځ ته کوله نوره اړتيا نه لري. په بدل کې يې اېډيولوژي د غړو تر منځ جريان مومي. حزب او د هغه سيمه ييزې کمېټې په خپله مخکې ځي، بې له دې چې د رهبرۍ له حرکت سره تړاو ولري. په دې دليل سره چې د حزب د هر غړي حرارت د حزب له خپاره شوي فکر سره تړاو لري او په طبيعي ډول له نورو غړو سره وصل وي.

۹. يو اېډيولوژيکي حزب د خپلې اېډيولوژۍ د تطبيق لپاره په ټولنه کې دريو مرحلو ته اړتيا لري:

- د درس او تعليم مرحله چې حزبي ثقافت را منځ ته کړي.
- په هغه ټولنه کې چې دوی ژوند کوي، له هغو سره د تفاعل مرحله ده، ترڅو ټولنه له اېډيولوژۍ-څخه خبره کړي. د اېډيولوژۍ-قبول بايد د ټولني عام عرف شي او ټوله ټولنه يې بايد د يوې اېډيولوژۍ-په څېر وپېژني او په ټوليز ډول ورڅخه دفاع وکړي. په دغه مرحله کې د امت او هغه کسانو چې د دې اېډيولوژۍ د

تطبیق تر منځ خندا واقع کېږي، کفاح (مبارزه) پیلېږي. دا حایلو نه (خندونه) عبارت دي له : استعمار، لاسپوڅي حاکمه اداره، ظلامین (هغه کسان چې په تیاره کې ژوند ته ترجیح ورکوي) او هغه کسان چې د پردیو د ثقافت پلویان دي. امت له دې امله دغه کفاح ته ور دننه کېږي چې اېډیولوژي یې خپله قبوله کړې ده او حزب د خپل لارښود په څېر ویني.

• په خپل لاس کې د حکم د واک د اخیستلو مرحله چې د امت په وسیله ترسره کېږي ترڅو په ټول امت کې اېډیولوژي تطبیق کړي، له دغې وروسته د حزب عملي ناحیه په ژوند کې را څرگندوي او اېډیولوژۍ ته دعوت د دولت او حزب له اساسي دندو څخه شمېرل کېږي او د اېډیولوژۍ رسول یا حمل د امت او دولت ګډه دنده ده.

۱۰. لومړۍ مرحله چې د تاسیس مرحله ده، ګومان کېږي چې د امت ټول کسان له صحیح ثقافت څخه خالي دي. حزب د افرادو په تدریس پیل کوي، هغه کسانو ته چې له حزب سره د یو ځای کېدو مینه لري او ټولې ټولنې ته د یوه ښوونځي په څېر ګوري جذبوي. حزب په دې هڅه کې دی، چې په لنډه موده کې یوه پیاوړې ډله له ټولنې سره د تفاعل او اتصال وړتیا ولري، و روزي او تیار یې کړي. دا باید واضح شي چې تدریسي پروسه اکاډمیکه بڼه نه لري او په پوره ډول له مکتبي پروسې سره توپیر لري. تدریسي پروسه باید په دې مفهوم مخکې لاړه شي چې اېډیولوژي ښوونکې او روزونکې وي، (هغه سرچینه چې افکار ور څخه اخیستل کېږي). ټول شوی معرفت او ثقافت باید په اېډیولوژۍ پورې تړلی او د ژوند د وړاندې بولو لپاره اړین وي. سره له دې چې د حزبي ثقافت له اکاډیمیک او مکتبي کېدو څخه باید منځنیو وشي، په هغو باید عمل وشي، د غړو د افکارو او اکاډیمیکي اړخ تر منځ باید یو ډبل مانع را منځ ته شي.

۱۱. حزب یو داسې تشکیل دی چې په فکره او طریقه ولاړ دی، چې دواړه اېډیولوژي جوړوي او افراد په هغې ایمان لري. حزب د ټولني د افکارو او احساساتو سرپرستي کوي، ترڅو هغه لوړ کړي او له فکري او احساساتي انحطاط څخه یې وژغوري. حزب د امت لپاره یو ښوونځی دی چې امت ته تدریس کوي، تیاروي یې او نړیوال ډگر ته یې بیايي. حزب یو واقعي ښوونځی دی، چې دا کار سرته رسوي، ځکه چې دا کار نور مکتبونه نه شي کولای، یې له دې چې دې ته یې پام وکړو چې هغوی څومره له حزب سره توپیر لري او یا هم یې شمېره کسان او ډېره پراختیا لري.

د حزب او ښوونځی تر منځ چې کوم توپيرونه شتون لري، هغه باید وپېژنو:

أ. یو ښوونځی سره له دې چې ډېر ښه پروگرام لري، نه شي کولای د امت د فکري پرمختګ ضمانت وکړي. فکري پرمختګ یوازې هغه وخت راتلای شي، چې په ټولنه کې یو حزب جوړ شي او د ښوونځي دنده په غاړه واخلي. ځکه چې یو ښوونځی د هغه طبیعت ته په پام سره، که له قیوداتو څخه ازاد هم وي سترې کوونکی دی. یو ښوونځی د ځانګړو صفاتو او خواصو درلودونکی دی. له دې پلوه د دې وړتیا نه لري چې د پېښو او بدلونونو ځواب ورکړی شي. د ښوونځی د تشکیلاتو بیا جوړونه یوه پېچلې پروسه ده او یوه ځانګړي وخت ته اړتیا لري. سره له دې ښوونځی له انسانانو څخه یو جامد موډل جوړوي، چې د بدلونونو په وړاندې مقاوم وي.

ب. یو حزب له خپل صحیح پروگرام سره د لاندې ځانګړتیاوو درلودونکی دی:

- د حیاتي ځواک خاوند وي او وده کوي.
- د پرمختګ درلودونکی وي، چې له یوې څخه بلې ته د تګ امکانات او لارې چارې برابرې وي.

▪ د تحرک او خوځښت د قدرت درلودونکی وي، چې د ټولني ګوټ ګوټ ته او يا هم د هېواد هرې څنډې ته حرکت کوي.

▪ هغه حس او درک لري، کومې پېښې چې په ټولنه کې پېښېږي او ټولنه تر اغېز لاندې راولي درک کړي.

د حزبي ثقافت پروسه افراد دې ته تياروي چې دوی په ژوند کې د پرلپسې بدلونونو او احساساتو ځواب ووايي. حزب په يو ډول وړاندې نه ځي، بلکې همېشه وده کوي، همېشه د تحرک او خوځښت په حال کې قرار لري. په ژوند کې په داسې ډول وړاندې ځي چې ځان د حزب له ايماني فضا سره سم کړي او په همدې ترتيب د حزب اوسنی حالت بدلون کوي، ترڅو له اېډيولوژۍ سره برابر شي.

ج. ښوونځي د دې لپاره جوړ شوي چې شخص د يو فرد په ډول د هغه له ظرفيت سره سم تهذيب او ترتيب کړي، سره د دې چې ښوونځي يوه کوچنۍ ډله ده، له تعليمي پلوه فردي شکل لري. له همدې امله د هغه پايلې هم ټولنيزې نه بلکې انفرادي وي. د بېلگې په توګه هر کله چې يو ښار شتون ولري، د لس زره اوسېدونکو درلودونکی وي او دا د زرو شاګردانو لپاره کافي ښوونځي ولري، سره د دې هم دا ښوونځي نه شي کولای يوې ټولنيزې ترقۍ ته ورسوي.

د. د يوه حزب پر خلاف، ښوونځي له دې امله جوړ شوي چې ټولنه د دوی له ظرفيت سره سم روزنه، تعليم او تهذيب کړي، بې له دې چې افراد د ټولني له پلوه جوړ کړي. حزب افراد د ځانګړو کسانو په ډول نه بلکې د ټولني د غړو په څېر بولي، له دې امله حزب هغه په ټوليز ډول روزي، ځکه چې هغوی د ټولني يوه برخه ده، نه له دې امله چې هغوی افراد دي. له دې امله د حزب پايلې فردي نه بلکې ټولنيزې دي. د بېلگې په ډول، هرکله که يو، يو ميليوني هېواد د يوه سل نفري حزب درلودونکی وي، بې له دې چې دې ته پام وکړو چې څومره زحمت

او وخت ښوونځی په دې لاره کې لگوي او څومره شمېر کسانو ته یې تعلیم ورکړی دي. حزب کولای شي چې ترقي راوړي او ښوونځی د دې وړتیا نه لري. ۵. ښوونځی د دې لپاره جوړ شوي دي چې افراد دې ته تیار کړي ترڅو هغه ټولنه چې ژوند په کې کوي تر خپل اغېز لاندې راولي، سره له دې چې دا اغېز نا پوره او جزیي وي او د ټولني د ټولو احساساتو په پرتله ډېر ضعیف او نا کافي دی.

و. د ښوونځی پر خلاف، حزب د ټولني د تیارولو لپاره په فرد اغېز کوي، ټولنه کولای شي چې یو جامع اغېز رامنځ ته کړي، ځکه د هغوی احساسات پیاوړي وي او د دې وړتیا لري چې افکار تحریک کړي. د دوی اغېز په افرادو ډېر قوي وي او په ډېر کم وخت کې په لږ لگښت ترقي راوړلی شي. دا احساسات دي چې افکار تحریکوي، د احساساتو او افکارو تفاعل د ترقي لور ته حرکت دی.

د ښوونځی او حزب تر منځ تر ټولو مهم توپيرونه په لاندې ډول خلاصه کېږي:

❖ ښوونځی سترې کوونکی او ساکن وي، د دې وړتیا نه لري چې ځان د ژوند له بدلونونو سره جوړ کړي، په داسې حال کې چې حزب همېشه د ودې او حرکت په حال کې وي او د ژوند بدلونونو ته د ځواب ویلو وړتیا لري، له دې امله حزب ژوند د ایمان له فضا سره سم بدلوي.

❖ ښوونځی خلک تربیه کوي تر څو ټولنه تر خپل اغېز لاندې راولي، خو د هغوی لاسته راوړنې انفرادي دي، په داسې حال کې چې حزب ټولنه روزي ترڅو افرادو ته بدلون ورکړي او د هغه لاسته راوړنه ټولیزه او ټولنیزه وي.

❖ ښوونځی د افرادو احساسات ددې لپاره تیاروي چې د ټولني احساسات تر خپل اغېز لاندې راولي او د هغوی افکار تحریک کړي، په داسې حال کې چې حزب د ټولني ټول احساسات په ټولیز ډول د افرادو د احساساتو بدلون ته تیاروي. په پایله

کې د ټولنې عمومي او ټول احساسات د دې وړتیا مومي چې افراد تر خپل اغېز لاندې راولي او افکار يې په اغېزمن ډول وپنوي.

۱۲. په دې مرحله کې همېشه بايد په دې وپوهېږو چې ټولنه په ټوليز ډول د حزب اساسي بنسټونې دی، له دې سره سره هغه توپيرونه چې د بنسټونې او حزب تر منځ د دوی د درسي حلقو په اړه شتون لري له پامه ونه غورځول شي. د دغه موضوع پوهېدنه چې ټولنه په ټوليز ډول د حزب بنسټونې دی، د حزبي دندو له طبيعت څخه په دې مرحله کې سرچينه اخيستل شوې چې د عقايدو د وپنستيا درلودونکې او د صحيح مفاهيمو وړاندې کوونکې دي. دا دندې يوازې کېدای شي د يوې روزنيزې پروسې په واسطه ترسره شي، چې په هغې کې د حزب اېډيوالوژي معلمه وي او دا اېډيوالوژي سرچينه هم ده، چې له هغې څخه افکار رامنځ ته کېږي او حزبي ثقافت هغه مضمون دی چې په کې تدريس کېږي. اېډيوالوژي او حزبي ثقافت د هغه چا په وجود کې څرگندېږي، چې په پوره توگه د اېډيوالوژۍ درلودونکی وي.

دا کسان د ټولنې نېغ په نېغه روزونکي دي او محلي کمېټه له حلقو سره د يوه ټولگي حيثيت لري چې ټولنې ته خدمت کوي، او ټوله ټولنه د يوه بنسټونې په څېر ده. دا تدريسي پروسه داسې حزبي افرادو ته اړتيا لري، چې حزبي مفاهيم يې منلي وي. په دې اړه ژورې څېړنې او څيړنې ته بايد دوام ورکړي، په داسې شان سره چې صحيح پوهونه وروزي او همېش په هر ځای کې حزبي ثقافت زده کړي. سره له دې بايد اساسي قانون، ځينې نور مهم قوانين او عامه اصول چې حزب تبني کړي دي په يادو زده کړي. دا يادولو پروسې ته اړتيا لري، چې بنسټونې ته ورته کېږي او دا يو اړين کار دی، چې هر څوک حزب ته داخلېږي بايد له دغې پروسې سره توافق وکړي. دا مهمه نه ده چې د شخص تحصيلي سويه د پوهنتون په سطحه ده او که ټيټه يوازې چې زده کړه وکړای شي. د تدريسي پروسې په بهير کې هر ډول سستي له

هرکس سره د دې سبب کېږي، چې هغه کس دې له حزبي دایرې څخه بهر شي، آن که هغه په حزب پورې هم تړلی وي، دا د حزب جوړښت ته د صدمې رسېدو سبب کېږي. په دې مرحله کې دا ډېره مهمه ده چې حزب له هېڅ ډول تفاعل سره لاس او گډوډ نه وي، ترڅو له ډلې څخه مهربانه او با ثقافته حزبي اشخاص و نه لري. له همدې امله دا یوازې یوه تدریسي مرحله ده او بس.

د حزب او ښوونځي تر منځ د تدریس په اړه د توپيرونو موندنه د دې لامل کېږي چې حزبي فرهنگ د ښوونځي د فرهنگ بڼه غوره نه کړي، ترڅو د حزب فعالیت له منځه لاړ نه شي. په دې ترتیب د حزب د شباڼو (حزبي غړو) او د حزبي ثقافت د اکاډیمیک کېدو تر منځ پیاوړې پرده واچول شي او دا موضوع باید په ډېرې پاملرنې سره وپېژندل شي، چې د د امت په ژوند کې د حزبي ثقافت موخه د فکري قیادت لپاره د مفاهیمو بدلون دی. هغه څوک چې حزبي ثقافت حمل کوي باید د هغه اکاډیمیکي لوري ته هڅه ونه کړي او هغه څوک چې په اکاډیمیکي معلوماتو پسې گډوډي نو باید حزب ته نه بلکې ښوونځي ته مراجعه وکړي. د ثقافت د اکاډمیک کېدو له امله د عمل کیفیت له منځه ځي او د حزب خوځښت دویمې ته ورو کوي.

۱۳. دویمه مرحله له امت سره له تفاعل څخه عبارت ده، چې ستونزې په کې شاملې دي، دویمه مرحله ډېره حساسه ده، د هغې کامیابي د حزبي جوړښت په صحیح والي باندې دلالت کوي او ناکامي په دې مرحله کې په دې باندې دلالت کوي چې په حزبي جوړښت کې کومه نیمگړتیا شتون لري چې هغه باید اصلاح شي. ځکه چې دا مرحله په منځینۍ مرحله باندې ولاړه ده، په لومړۍ مرحله کې بریالیتوب د دویمې د بریالیتوب لپاره حتمي دی.

خو یوازې ثقافتي بریالیتوب په لومړۍ مرحله کې د دویمې لپاره بس نه دی. په لومړۍ مرحله کې بریالیتوب باید خلکو ته ښکاره شي او دوی باید په دې پوه شي چې دعوت روان دی او د حزب غړي دعوت کوي، سره له دې د حزب غړو ته دا اړینه

ده چې په حلقو کې د ثقافت د بدلون پر مهال ټولنيزه روحیه او په هغه ټولنه کې چې اوسېږي د ټکر او د ټولني د بدلون لپاره کوښښونه په ځان کې پیاوړي او تمرین کړي. دا ډله ییزه طریقه دویمې ته د خوځښت پر مهال هم باید شتون ولري، چې له امت سره د تفاعل په مرحله کې له دوی سره مرسته کوي.

۱۴. حزبي غړي نه شي کولای چې د ثقافت له څخه د تفاعل ته وړاندې لاړ شي، ترڅو چې د ثقافت له پلوه یې پوره رشد نه وي کړی، هغه هم فرهنگي رشد، چې ده ته اسلامي شخصیت ورکړي، په داسې شان سره چې د دوی عقليه له نفسيې سره همغږې شي. د الله ﷺ پیغمبر ﷺ فرمایي:

« لا يُؤْمِنُ أَحَدُكُمْ حَتَّىٰ يَكُونَ هَوَاهُ تَبَعًا لِمَا جِئْتُ بِهِ »

"له تاسو څخه به هېڅوک مومن نه وي، ترڅو چې د دوی د نفس غوښتنې د هغه څه

چې ما له ځانه سره راوړي دي تابع نه شي."

په ثقافت کې له رسېدلو پرته، د حزب غړي نه شي کولای چې دویمې ته ورسېږي، له همدې امله امت باید په دې پوه شي چې دا د اسلامي دعوت لېږدوونکي دي. د هغه ټولیز چلند د هغه په وجود کې د حلقو په بهیر او له ټولني سره د اړیکې پر مهال باید و روزل شي، ترڅو له هغه څخه هر ډول تمایل چې ځان څنګ ته کړي لري شي، څنګ ته کېدل هغه مخلوط دی چې له بې زړه توب او مایوسۍ څخه جوړ شوی دی، چې باید د افرادو او ټولني له منځه یې جرړې و ایستل شي.

۱۵. حزب باید په طبیعي ډول د ثقافت له څخه د تفاعل په لوري حرکت وکړي. که وغواړي چې د لومړۍ له پیاوړیتوب څخه مخکې دویمې ته ولاړ شي، وړتیا به یې ونه لري. د ثقافتي په بهیر کې حزب د پیل له ټکي څخه تېرېږي. د ثقافت د دغې په بهیر کې حزبي غړي د اېډیولوژۍ-خاوندان کېږي او ټولنه په ښکاره توګه د دعوت او اېډیولوژۍ حضور ته په پام کولو هڅوي. یوازې چې یو ځل افراد د اېډیولوژۍ-خاوندان شي او ټولنه د دعوت شتون احساس کړي، حزب د

پیل له ټکي څخه تېرېږي او د انطلاق د ټکي په لور خوځېږي. د انطلاق ټکي ته د حزب د تگ لپاره باید امت مخاطب شي. مخکې له دې چې حزب بریالی شي، حزب باید بېلابېل کونښنونه وکړي. حزب خپل پیغام باید د متمرکز شوي ثقافت په واسطه په حلقو کې، د خلکو ډله ییز ثقافت په هر ځای کې چې امکان ولري، د استعماري پلانونو روښانه کول او د امت د گټو ټاکل، امت ته رسوي.

هر کله چې حزب په دغه څلورو دندو کې بریالی شو، هغه مهال د امت د مخاطب کولو لپاره د انطلاق د ټکي په لور طبیعي حرکت کوي. د حزب دغه طبیعي پرمختگ له لومړۍ (ثقافت) څخه دویمې (تفاعل) ته بیایي. سره د دې دغه طبیعي پرمختگ له امت سره د حزب تفاعل له ځان سره لري چې په صحیح وخت او طبیعي بڼه رامنځ ته کېږي.

۱۶. د حزب دا تفاعل له امت سره یو اړین امر دی، چې حزب په خپله دنده کې بریالی کوي. د حزب غړي باید له امت سره تفاعل وکړي، ځکه چې دوی د امت له مرستې پرته هېڅ کار په یوازېتوب نه شي ترسره کولای، بې له دې چې خپل قوت او شمېر په نظر کې ونیسي، دوی نه شي کولای چې امت له ځان سره د مرستې لپاره وهڅوي او امت له دوی سره مرسته نه کوي، ترڅو چې په دغه تفاعل کې بریالی نه شي. تفاعل د دې معنا نه لري چې د حزب غړي دې یو زیات شمېر کسان تر ځان تاو کړي، بلکې له تفاعل څخه موخه دا ده، چې امت د حزب اېډیولوژي ومني، چې د اېډیولوژۍ اصل اسلام دی.

دغه اېډیولوژي مخکې له مخکې د امت په کلتور او تاریخي میراث کې شتون لري. که چیرې د امت دا ډول احساسات د یوې فکرې په لوري وده وکړي یوه خاصه ډله رامنځ ته کېږي چې له هغوی څخه حزب جوړېږي، د دغه احساساتو بنسټ دا دی چې؛ افکار له اعمالو سره یو ځای د یوه خاص هدف لپاره رهبري شي، چې دواړه د اېډیولوژۍ واقعي بیانونکي دي. له دې پلوه اېډیولوژي-اسلام-د امت

داخلي احساسات دي او حزب د دغه احساساتو بيانوونکی دی. هرکله چې حزب په خپل بيان کې ښکاره، په خپله ژبه کې فصیح او په خپل بيان کې صادق وي، امت په بېره اېډیولوژي قبولوي او له حزب سره تفاعل کوي. په پایله کې ټول امت د حزب په ډول مطرح کېږي، ممتاز او ټاکل شوې ډله د خوځښت رهبري د حزبي جوړښت په واسطه په غاړه اخلي. د دغه خوځښت په واسطه چې د امت رهبري په غاړه لري، درېيمې ته ځي. دا مرحله وروسته د قدرت له لاسته راوړلو څخه د اېډیولوژي-تطبيق له ځان سره لري. د قدرت په واسطه د اېډیولوژي-تنفيذ د فکري د تنفيذ لپاره يوازنی لاره ده چې د اېډیولوژي-يوه برخه ده.

سره له دې چې د تفاعل په مرحله کې گڼې ستونزې او موانع شتون لري، دا يو اړين امر دی چې د هغو په اړه بايد موږ پوه وو او د هغه طبيعت بايد وپېژنو، ترڅو چې په دغه ستونزو د برلاسی وړتيا ولرو. مخنيوونکي عوامل ډېر دي، چې مهم يې په لاندې ډول دي:

أ. د اېډیولوژي او هغه نظام تر منځ توپير چې په ټولنه کې پلي کېږي د حزب اېډیولوژي د ټولني د غالب نظام په وړاندې يو نوی نظام دی. دا نوی نظام له شته نظام سره چې حاکمه طبقه يې په ټولنه کې عملي کوي، مخالفت لري. له دې امله دا طبقه نوې اېډیولوژي د ځان لپاره يو تهديد بولي، په ناچارۍ سره ورسره مخ کېږي او د بېلابېلو وسايلو په واسطه لکه: پروپاگنډ، ځورول، آزار، جسمي ځورونې او نورو لارو په واسطه د دعوت کوونکو په وړاندې جنګېږي. له دې پلوه د دعوت د لېږدوونکو په واسطه له امت سره د تفاعل په مرحله کې دا يو اړين امر دی چې له هر هغه وسيلې څخه چې امکان ولري، د دوی له ضرر څخه ځان وژغوري او د دعوت په صحيح شرح کولو سره له غولونکو پروپاگنډونو سره مقابله وکړي او هر ډول ستونزې بايد په دغه لاره کې تحمل کړي.

ب. د ثقافت اختلاف

له بېلابېلو افکارو سره سره، په ټولنه کې د امت تر منځ بېلابېل ثقافتونه شتون لري، په داسې حال کې چې د واحدو احساساتو درلودونکي دي. بېلابېل ثقافتونه په ځانګړي ډول استعماري ثقافت د امت له دغه احساساتو سره په ټکر کې دی. په داسې حال کې چې د اېډیولوژۍ-ثقافت (اسلامي ثقافت) د امت د واقعي احساساتو څرګندوونکی دی. که هرڅو هم د ټولني عامه نظر، په مدرسو کې، ثقافتي منهج او نور علمي ثقافتي او سياسي نظريات د پرديو له ثقافت سره سم په کار اچول شوي دي. له دهمدې امله د يوه حزب لپاره دا اړينه ده، چې د نورو د ثقافتونو او افکارو په وړاندې وځنګېږي، ترڅو د امت واقعي احساسات او شعور را څرګند شي او په پایله کې امت د حزب لور ته رهبري کړي.

کله چې حزب د خپلو افکارو او ثقافت په واسطه په امت کې له نورو ثقافتونو سره ټکر کوي، باید له بې ځايه استدلالونو څخه مخنيوی وشي. د حزب غړي باید د دوی د کاره خط په وړاندې نېغه لیکه رسم کړي، ترڅو یې له بې ځايه استدلالونو څخه مخنيوی کړي وي، هغه څه چې د ځان غوښتنې او حقيقت ته د رسېدو پر لاره د ستونزو لامل کېږي، په بدل کې یې باید د حزب افکار تشریح شي، د دوی د افکارو خطا او د دوی د لاسته راوړنو خطر باید ښکاره شي.

په پایله کې امت د خطا له پلوه حزبي افکارو ته پام کوي. حتی هغه کسان چې خطا افکار او د پرديو ثقافت لېږدوي، که مخلص، پوه او پاملرونکی هم وي، له هغې لارې هغه وخت راګرځي چې د پرديو د ثقافت خطا ورته معلومه شي او دا د حزب له ستونزمنو دندو څخه ده. په هغه ځایونو کې چې د پرديو ثقافت نفوذ کړی دی له خلکو سره تفاعل د هغه ځای په پرتله چې لږ نفوذ یې کړی ستونزمن دی. له دې امله حزب باید له ټولني څخه عام او تام معلومات ولري، ترڅو له هغو سره تفاعل وکړي او خپل مسیر په مناسب ډول وټاکي.

ج. د وفادارو افرادو شتون

هغه وفا لرونکي کسان چې په اوسني حالت کې د پردیو د ثقافت او ناپوهۍ په واسطه مصلحت پالونکي شوي او دوه ډوله دي، لومړی ډول اوسنی حالت مني او دغه حال ته د یوه نه بدلېدونکي حالت په څېر تسلیمېږي، ځکه چې دوی اوسنی حالت د خپلې فکري سرچینې په ډول منلی او له همدې نظام څخه د دوی ستونزې حل کېږي. په دوی باندې د غالب کېدو لپاره ژورو بحثونو ته اړتیا شته، چې له هغو وروسته به دوی درک کړي چې اوسنی حالت د خپل فکر موضوع وگڼي، ترڅوله مبدا سره سم بدلون په کې راولي. په پایله کې به دوی دا امکانات ولري چې ځانونه له اوسنیو افکارو څخه خلاص کړي.

دویم ډول ظلامین دي، هغه کسان چې نه غواړي خپلې سترگې خلاصې کړي او په رڼا کې ژوند وکړي، ځکه چې دوی په دې عادت کړی چې په تیاره، ابتدال او سطحي اوسېدو کې ژوند وکړي. سره د دې دوی د جسمي تمبلی او فکري ناروغۍ په رنځ اخته دي او له زړو لارو سره یو ځای شوي دي، چې د دوی نیکونه ورته وفاداره وو. دوی واقعي مصلحت پالونکي دي، ځکه چې له اوسني حالت سره یې طبیعت ورته دی او افکار یې راکد او بې خوځېسته دي. په همدې ترتیب دا ډله ډېر مداومت ته اړتیا لري، د دغه اشخاصو لپاره ډېر کوښښ او د مفاهیمو بدلون او تدریس ته اړتیا ده، چې مفاهیم یې تصحیح شي.

د. د دعوت په لاره کې بل څنډه د خلکو تړون له خپلو مصلحتونو سره انسانان د دوی د طبیعت له مخې کله چې له اېډیولوژۍ سره تړاو ولري د خپل ژوند د مصلحت په غم کې هم وي. دا هغه وخت پېښېږي چې د چا شخصي مصلحت له دعوت سره ټکر وکړي او یا که څوک وغواړي چې دا دواړه یو له بل سره همغږي کړي. پر دغه ستونزو باندې د برلاسي کېدو لپاره داسې کسانو ته اړتیا ده چې اېډیولوژي یې داسې منلې وي چې حزب او دعوت یې د پام او فکر په مرکز کې قرار ولري او شخصي مصلحت د هغه په شاوخواوو څرخېږي. دعوت کوونکو ته

جایزه نه ده چې داسې کار او وظیفه ترسره کړي چې له دعوت سره متناقض، مانع او یا هم د دعوت د هېرېدو لامل شي. د بېلگې په توګه د هغه کارونو سرته رسول چې له مبدا سره په ټکر کې وي او یا هم د داسې وظیفې اخیستل چې په هغه کې دومره بوخت شي چې د دعوت وخت پیدا نه کړي. په دې ترتیب سره دوی دعوت داسې مرکزي ټکي ته بیایي چې شخصي مصلحت یې د هغه په شاوخوا کې وي.

ه. د ژوند د اړتیاوو قرباني کول

لکه د اسلام او دعوت د حمل لپاره د مال قربانول او یا هم د تجارت له لاسه ورکول. په دغه ستونزو باندې د برلاسي کېدو لپاره باید په یاد ولرو چې الله ﷻ له مومنانو څخه د جنت په بدل کې ژوند او مال اخیستی. دا یادونه باید بسنه وکړي او ټاکنه باید اشخاصو ته ورکړل شي، بې له دې چې د دغه شیانو قربانولو ته اړ شي. رسول ﷺ عبدالله ابن جحش ؓ ته په یوه لیک کې چې د مکې او طایف په منځ کې د نخلې په سیمه کې د قریشو د احوال لپاره موظف کړی وو لیکي:

«وَلَا تُكْرِهَنَّ أَحَدًا مِّنْ اصْحَابِكَ عَلَى الْمَسِيرِ مَعَكَ وَامِضْ لِأَمْرِي فِيمَنْ تَبَعَكَ»

"له اصحابو څخه هېڅوک مه مجبوروه، ترڅو له تاسره ملتیا وکړي، هغه څوک چې ستا د امر اطاعت کوي له هغوی سره وړاندې لار شه."

و. په ټولنه کې مدني اختلاف

د ښار محیط له کلي سره توپیر لري او دا دواړه چاپیریالونه بیا د کوچیانو له چاپیریال سره فرق لري، چې په پایله کې د کلیو په پرتله د ښار مادي پرمختګ توپیر لري او دا دواړه بیا د کوچیانو له خیمو سره توپیر لري. د دې ډول توپیرونو له امله چې د ژوند مادي اړخ دی، حزب ته کېدای شي وړاندیز وشي چې په هر مکان کې حزبي تدریس او یا اېډیولوژیکي لارښوونې توپیر ومومي. دا یو ډېر خطرناک استدلال دی، ځکه ټول امت سره له دې چې د ښاري اوسېدو توپیر به ولري خو دوی یو امت دی چې عین

احساسات او اېډیولوژي لري. دعوت باید د بناریانو، کلیوالو او کوچیانو لپاره یو ډول وي او همدا راز یې د تفاعل کړنې هم باید سره یو شان وي.

۱۷. د تفاعل په مرحله کې کېدای شي حزب له دوو خطرونو سره مخ شي:

لومړی اېډیولوژیک خطر (د اېډیولوژۍ لپاره خطر) او دویم خطر د ځان غوښتنې او ځان لوی بللو. اېډیولوژیک خطر امکان لري چې د ټولني د بهیرونو د ښکاره کېدو او د ځواب ویلو د میل پر مهال د غوښتنو او د وروسته پاتې افکارو مغلوبېدل د حزبي افکارو په واسطه، ښکاره کېږي. دا ډول خطر هغه وخت رامنځ ته کېږي، چې حزب له ټولني سره تفاعل وکړي او له خلکو سره د یوې مرادې غوښتونکي شي ترڅو له دوی سره تفاعل وکړي او لارښوونه یې وشي، دا مهال حزب په اېډیولوژۍ سمبال شوی دی، په داسې حال کې چې خلک له زړو افکارو سره، په متناقض ډول یا د تېرو نسلونو د افسانوي داستانونو په څېر عکس العمل وښيي، د پرديو خطرناک افکار، بالاخره د استعماري او کفري افکارو په تقلید سره مجهز وي. کله چې حزب له عامو خلکو سره تفاعل کوي، دوی ته د حزب نظریات او افکار وړاندې کوي او کوښښ کوي چې د دوی مفاهیم اصلاح کړي او اسلامي عقیده یې وښه شي، په پایله کې د امت په سطحه لارې چارې او صحیح معیارونه رامنځ ته کېږي او دا دعوت او تبلیغاتو ته اړتیا لري، په داسې شان امت د هغه پر بنسټ چې عبارت له اېډیولوژۍ څخه ده په خپله شاوخوا راټولوي، په پایله کې په اېډیولوژۍ باندې د امت باور پیاوړی کوي او په دوی کې د حزبي مفاهیمو په اړه ډاډ پیدا کوي او د حزب لپاره باید د احترام او قدردانی بنسټ کېږدي او امت د حزب تر لارښوونې لاندې عمل ته تیار کېږي. هغه مهال دا د حزب دنده ده، چې د خپلو غړو شمېر ډېر کړي کوم چې امت ورباندې باور لري، په داسې شان سره چې دوی د امت رهبري په عام او تام ډول د نظامي جنرالانو په څېر په خپله غاړه واخلي. هرکله چې حزب د تفاعل په دغه مرحله

کې بريالی شي، اخوا امت بې له دې چې د خپل مسير څخه ووځي او يا هم منحرف شي، د هغه موخې په لور چې اېډيولوژۍ- ټاکلې رهبري کوي.

که حزب عام خلک د تفاعل د دورې له بشپړېدو وړاندې د امت په منځ کې رهبري کړي، د خلکو رهبري به له اېډيولوژۍ- سره سمون و نه لري. بلکې حزب به د دې په تشخيص بوخت وي چې د احساساتو په راپورته کولو او د دروغينو تصويرونو په واسطه چې دوی به فکر کوي د امت عروج يې په خپل لاس کې نيولی دی، د امت په فکر کې څه شی په جوش او خروش کې دي. آن چې په دې قضيه کې خلک خپل منځکيني احساسات لکه وطن پرستي، ملت پالنه او کاهني روحانيت له ځانه نه دي ليرې کړي او د انسان د ټولنيز اوسېدو شعور دوی لاهڅوي.

په دې ډول مبتدل رواجونه، فرقه پالنه، مذهب پالنه او پخواني افکار لکه استقلال، آزادي، فاسد تعصبونه لکه؛ نژاد پالنه او قبيله پالنه د دويم ځل لپاره په خلکو کې راپورته کېږي. چې په پايله کې د حزب او خلکو تر منځ تناقض رامنځ ته کېږي او خلک د داسې څيزونو غوښتنه کوي، چې له اېډيولوژۍ- سره سمون نه لري او دوی په جسورانه توگه د لنډ مهاله پلانونو د پلي کولو غوښتونکي کېږي، چې د امت لپاره مضر دي او د خپلو غوښتنو په ترلاسه کولو کې د دوی غضب ډېرېږي. په دې صورت کې حزب بايد په دوو سختو ټاکنو کې تصميم ونيسي؛ يا بايد د دوی له احساساتي کړنو سره مقابله وکړي، په پايله کې به ټول هغه څه له منځه لاړ شي چې حزب په ټولنه کې د تسلط او رهبرۍ لپاره کړي ؤ او يا هم دا چې له اېډيولوژۍ- څخه منحرف شي او سستي وکړي.

البته دا دواړه د حزب لپاره لوی خطر گڼل کېږي. که خلک او اېډيولوژي په تضاد کې شي، دا د حزب د غړو لپاره يو اړين کار دی چې يوازې په اېډيولوژۍ- باندې ټينگې منگولې ولگوي. آن که د حزب غړي د امت د قهرېدو سبب هم شي، ځکه؛ چې منفي احساسات موقتي وي. په اېډيولوژۍ- باندې د منگولو ټينگول د دويم ځل

لپاره امت ته د ډاډ سبب کېږي. له دې امله حزب باید همپس محتاط وي ترڅو فعالیت یې له اېډیولوژۍ سره مخالف واقع نه شي او له اصلي خط السیر څخه لږ هم منحرف نه شي.

اېډیولوژي د حزب د ژوند او د هغه د بقا ضامنه ده، د دې لپاره چې د دا ډول خطرناکو حالاتو څخه مو مخنیوی کړی وي، حزب باید د امت په منځ کې د اېډیولوژۍ د ترویج په هڅه کې وي، ترڅو د حزب له وضع شوو افکارو او مفاهیمو څخه ملاتړ وکړي او د حزبي مفاهیمو او افکارو د لوړولو لپاره باید په امت کې زیار وباسي. هغه مهال به دا ټول آسانه وي چې د ثقافت په مرحله کې د تدریس پر مهال، د استعماري پلانونو بنکارول، له امت او د هغه د مصالحې څخه په همپسني ډول ملاتړ او په دې برخه کې له بشپړ دقت څخه کار اخیستل شوی وي او حزب یو ځای له اېډیولوژۍ سره مخلوط شي، سره د دې همپس باید حزبي افکار او مفاهیم و ارزول شي، ترڅو هغه د تل لپاره واضح وي او د دغه موخې د تر لاسه کولو لپاره باید هر ډول زیار و ایستل شي، بې له دې چې په دې فکر وکړو چې موږ څومره د دغه زحمتونو د ګاللو توان لرو.

دویم خطر چې حزب ورسره مخ کېږي عبارت دی له اشراف پالنې څخه، چې امکان لري د امت تر منځ نه بلکې د حزب د غړو تر منځ را پیدا شي. کله چې حزب د امت او یا د امت د ډېرې برخې استازیتوب کوي د یوه لوړ مقام درلودونکي، لپاره د محترم او نورو رتبو تحسین ورکول کېږي، کېدای شي چې په دې مقام کې مقررېدل د ده د تکبر لامل شي. له دې پلوه حزب فکر کوي چې په امت باندې دوی بنه والی لري او د دوی دنده لارښوونه او رهبري ده، په داسې حال کې چې د امت دنده دا ده چې رهبري شي. دا د دې لامل کېږي چې دوی امت ته په سپکه سترګه وګوري، که داسې وشي، امت فکر کوي، چې حزب په یوه بله طبقه پورې تړاو لري، چې له امت سره توپیر لري او حزب هم همدارنګه ځان د یوې بلې طبقې په څېر ویني.

دا د حزب د له منځه تللو د پیل نښې دي. ځکه چې دا ډول چلند د حزب اندېښنه د عامو خلکو په پرتله کموي او د دوی په منځ کې هم د حزب باور کمېږي. په پایله کې امت له حزب څخه په مخ اړولو پیل کوي، یوازې یو ځل چې امت له حزب څخه مخ واړوي، د حزب د بربادۍ لامل کېږي، لومړني حالت ته بېرته راگرځېدل او یا هم د لومړني باور تر لاسه کول او د امت ډاډ یوه ډېره ستونزمنه چاره ده. له دې امله باید د حزب غړي په ټولنه کې د عادي کسانو په څېر وي، چې امت ته له خدمت څخه پرته باید بل فکر ونه لري. او په دې باید پوه شي چې د حزب غړي امت ته له خدمت کولو پرته بله دنده نه لري، ځکه چې دا دوی ته د مصونیت ضمانت ورکوي او له دوی سره نه یوازې د امت د ملاتړ په برخه کې مرسته کوي بلکې د درېیمې پر مهال کله چې قدرت په لاس کې واخلي او اېډیولوژي پلې کوي، هم مرسته کوي. د حاکم په څېر د خلکو په سترگو کې د امت د خدمت کوونکو په څېر ښکارېږي او دا د اېډیولوژۍ په پلي کولو کې له دوی سره مرسته کوي او ډېرې اسانتیاوې ورته برابروي.

۱۸. درېیمه مرحله (حاکمیت ته د رسېدو مرحله):

حزب د امت او د طلب النصره د کارونو له امله قدرت ته رسېږي او اېډیولوژي په بشپړ ډول پلې کوي، چې دې ته یې انقلابي طریقه ویل شوې ده. دا طریقه په حکومت کې د قدرت شاملول ردوي، بلکې ټولې واګې په خپل لاس کې نیسي او له هغو څخه د اېډیولوژۍ په بشپړ تطبیق کې کار اخلي، حزب، اسلامي اېډیولوژي په جامع ډول جاري کوي او د تدریج طریقه نه قبلوي، بې له دې چې په ټولنه کې موجودو شرایطو ته پام وکړي.

یو ځل چې دولت اېډیولوژي په بشپړ او جامع ډول پلې کړي، باید د اسلامي دعوت په لېږدونه پیل وکړي، له دې امله دولت ته ښايي په خپله بودیجه کې ځانګړې

پانگه وټاکي. دولت د نړيوالو اړيکو په واسطه د حزب او يا دولت په وسيله له حالاتو سره په سمون د دعوت د چارو سرپرستي کوي.

سره د دې چې حزب قدرت کسب کړي، حزب خپلو چارو ته د يوه حزب په څېر دوام ورکوي، همدا راز حزبي دستگاه بدلون نه مومي، آن که حزبي غړي د دولتي مقامونو خاوندان وي او يا نه وي. حکم د لومړي قدم په توگه د اېډيولوژۍ د پلي کولو لپاره په دولت او ټوله نړۍ کې مطرح کېږي.

دا له هغو مرحلو څخه شمېرل کېږي، چې حزب يې د خپل ژوند په بهير کې د فکري په لېږدولو کې په عملي ډول طی کوي. په بل عبارت؛ ژوندانه ته د اېډيولوژۍ لېږدول چې اسلامي ژوند له سره پيل شي، د ټولني د پرمختگ او نړۍ ته د دعوت لېږدول يې له برخو څخه گڼل کېږي. دا مهال حزب خپله اصلي دنده چې د هغې لپاره تاسيس شوی وو په غاړه اخلي، له دې پلوه حزب د اسلامي دولت د اقامت حقيقي ضامن، له هغه څخه ملاتړ، د اسلام پلي کول، په نښه او صحيح ډول د هغه تطبيق، د پلي کولو استمرار او ټولې نړۍ ته د اسلام لېږدول دي. ځکه چې د دولت له تاسيس څخه حزب د مراقب (څارونکي او ساتونکي)، د دولت حساب کوونکی او له دولت سره د خبرو اترو رهبري او له دې سره جوخت اسلامي دعوت اسلامي هېوادونو او وروسته نورې نړۍ ته لېږدوي.

د اامت فپروپې
كابل افغانستان

www.ht-afghanistan.org
info@ht-afghanistan.org